



٣٩٤

لمحة الاعتقاد

تأليف

امام موفق الدين ابن قدامة محمد بن حبيب

تحقيق وتعليق

عبدالحق ادرارنا ووط

أردو ترجمہ

ابوالمحکم بن عبد الجلیل

طباعت و اشاعت

وزارت اسلامی امور و اوقاف و دعوت دار شاد

ملکت سعودی عرب

لمحة الاعتقاد

وزارتِ اسلامی امور و اوقاف دعوت و ارشاد کی شانع کردار

لمحة الاعتقاد

تألیف

امام موفق الدین ابن قدامة مقدسی رحمہ اللہ

تحقيق و تسلیق

عبدالحق قادر ناواروط

ابوالمحکم بن عبد الجلیل
اردو ترجمہ

وزارت کے شعبہ مطبوعات و نشری زیر نگرانی طبع شدہ

ح () وزارة الشؤون الإسلامية والأوقاف والدعوة والإرشاد، ١٤٢١ هـ

فهرسة مكتبة الملك فهد الوطنية أثنا، النشر

المقدسي ، عبدالله بن أحمد
لمحة الاعتقاد الهادي إلى سبيل الرشاد. - الرياض .

ص ، ١٢ × ١٧ سم ٨٨

ردمك : x - ١٥٧ - ٢٩ - ٩٩٦٠

(النص باللغة الأردية)

أ- العنوان ١- الأسماء والصفات

١٨ / ١٣١٢ ديوبي ٢٤١

رقم الإيداع : ١٨ / ١٣١٢

ردمك : x - ١٥٧ - ٢٩ - ٩٩٦٠

الطبعة الرابعة

بِسْمِ اللّٰہِ الرَّحْمٰنِ الرَّحِیْمِ

مقدمہ از محقق

إن الحمد لله ، نحمده ونستعينه ونستغفره ، وننحوذ بالله من شرور أنفسنا ومن سينات أعمالنا ، من يهدى الله فلا مضل له ، ومن يضل فلا هادي له ، وأشهد أن لا إله إلا الله وحده لا شريك له ، وأشهد أن محمداً عبد الله ورسوله ، أما بعد :

زیر نظر کتاب "لمحة الاعقاد" امام موفق الدین عبداللہ بن احمد بن محمد بن قدامہ مقدسی ثم دمشقی صاحبی - رحمۃ اللہ علیہ - کی گرانقدر تصنیف ہے جو سلف صالحین - رضوان اللہ تعالیٰ علیہم - کے مسلک کے مطابق صحیح اسلامی عقیدے کا اختصار ہے۔ یہ کتاب عوام کے سامنے ہم ایسے وقت میں پیش کر رہے ہیں جب کہ مسلمانوں کے عقائد کی اصلاح و تصحیح نیز عقائد کے سلسلہ میں کتاب و سنت کے چشمیں صافی تک پہنچنے کے ہم سخت ضرور تمند ہیں۔

یہ کتاب قرون مفقودہ کے مسلمانوں کے عقائد کی سچی تصویر پیش کرتی ہے جو انہوں نے اپنے ائمہ سے کتاب اللہ اور سنت رسول - ﷺ - کی روشنی میں سیکھا تھا۔

مؤلف۔ رحمہ اللہ۔ نے اس کتاب میں یہ بیان کیا ہے کہ اسلاف کرام نے کس طرح سے اسلامی عقیدہ کی نشوواشاعت کی، لوگوں کو اس کی طرف بلایا، اس کا دفعہ کیا اور وہ اس کے لیے معتزلہ کی جانب سے پیش آنے والی کن کن آزمائشوں سے گذرے، وہ معتزلہ جنہوں نے عقل کو معیار بنانے اور اسے کتاب اللہ اور سنت رسول۔ صلی اللہ علیہ وسلم۔ پر مقدم کرنے کی تارواکوش کی تھی۔ ساتھ ہی مؤلف نے اس واقعہ کا بھی تذکرہ کیا ہے کہ امام اذرمی (اذرمی ذال سے ہے جس پر نقطہ ہوتا ہے نہ کہ دال سے جیسا کہ غلطی سے بعض مطبوعہ نسخوں میں موجود ہے) نے فتنہ خلق قرآن کے سراغنہ قاضی احمد بن ابی دواد معترزلی سے مناظرہ کر کے اس طرح اس کے دانت کھٹے کر دیئے، حتیٰ کہ قاضی احمد معترزلی کے خلاف امام اذرمی کے مسکت والا کل سننے کے بعد خلیفہ واشق باللہ کو یہ کہنا پڑا کہ جس کے لیے رسول اللہ صلی اللہ علیہ وسلم کی سنت اور خلفائے راشدین کا طریقہ کافی نہ ہو اللہ اس کے لیے کبھی کافی نہ ہو۔ اس کی مراد سلف صالحین کا وہ عقیدہ ہے جو انہوں نے رسول اللہ صلی اللہ علیہ وسلم اور آپ کے صحابہ کرام نیز تابعین عظام سے سیکھا تھا، اور وہی صحیح عقیدہ اور صراط مستقیم ہے جس کی ہر مسلمان کو پیروی کرنی چاہئے، اور اسی کی روشنی میں زندگی گذارنی چاہئے، اور یقیناً یہی سب سے درست اور سچا راستہ ہے۔

قاضی فضیل بن عیاض کا قول ہے کہ ہدایت کی راہ پر چلتے رہو، اس راہ پر چلنے والوں کی قلت تمیں نقصان نہ پہنچائے گی، اور مثالت کی راہ سے بچو، اور ہلاک ہونے والوں کی کثرت سے دھوکہ نہ کھاؤ۔

قرآن مجید نیز سنت رسول - صلی اللہ علیہ وسلم - میں اللہ تعالیٰ نے شریعت اسلام کی حفاظت کا زمہ لیا ہے، فرمایا :

﴿إِنَّا نَخْشُنَ نَزَّلَنَا الْذِكْرَ وَإِنَّا لِمُلْكُنَّا لَحَفِظُونَ﴾ (الحجر : ۹)

یعنی پیشک ہم نے یہ ذکر - قرآن کریم - اتنا را ہے اور ہم خود اس کے نگہبان ہیں -

نیز رسول اللہ صلی اللہ علیہ وسلم نے فرمایا :

”ہر جماعت کے لئے لوگ اس علم کے وارث ہوتے رہیں گے جو غلو کرنے والوں کی تحریف، اہل باطل کے انتساب اور جاہلوں کی تاویل سے اس علم کو پاک رکھیں گے۔“

کتاب کے مختلف مبعثات :

یہ کتاب سعودی عرب اور دمشق وغیرہ میں بارہا طبع ہو چکی ہے، سعودی عرب میں مطبوعہ کوئی ایڈیشن میری نظر سے نہیں گزرا، دمشق میں مکتبہ دارالبيان نے ۱۳۹۱ھ میں میری تحقیق کے ساتھ اس کتاب کو شائع کیا

تھا، بیروت میں المکتب الاسلامی سے بھی یہ کتاب کئی بار چھپ چکی ہے لیکن یہ نسخہ غیر محقق ہے۔ کتاب کا کوئی مخطوط مجھے دستیاب نہ ہوا۔ جس کی طرف میں رجوع کر سکوں، اس لیے میں نے نصوص کی حتیٰ المقدور تحقیق کی ہے، خصوصاً امام اذرمی کے سلسلہ میں، جو کہ سنت کے حاوی اور بدعتیوں کے خلاف زبردست مناظر تھے، تحقیق کے دوران میں اس نتیجہ پر پہنچا کہ ”اذرمی“ نقطہ والی ذال سے ہے نہ کہ دال سے، اور یہ نصیین کے ایک گاؤں ”اذرمہ“ کی جانب منسوب ہے، اور اسی نسبت کی وجہ سے امام اذرمی کو اذرمی کہا جاتا ہے، آپ کا صحیح نام ابو عبد الرحمن عبد اللہ بن محمد بن اسحاق اذرمی نصیبی جزری ہے۔ کتاب میں جس جگہ امام موصوف کا تذکرہ آیا ہے وہاں میں نے یہ وضاحت کر دی ہے اور ساتھ ہی ایک نوٹ لگادیا ہے جس سے امام مذکور کی شخصیت نمایاں اور واضح ہو جاتی ہے، جنہوں نے تیسری صدی ہجری کے اوائل میں خلیفہ واثق بالله کے سامنے قاضی احمد بن ابی دواد معترزلی کو سنت صحیحہ اور عقیدہ سلف کی روشنی میں دندال شکن جواب دے کر خاموش کر دیا تھا۔

اس کتاب میں مذکورہ احادیث کی میں نے حاشیہ میں منظری تجزیع کر دی ہے اور بعض شخصیات کے حالات زندگی بھی ذکر کر دیئے ہیں، ساتھ ہی بعض کلمات کی وضاحت بھی کر دی ہے، اس لیے اللہ تعالیٰ کی ذات سے

امید ہے کہ کتاب کا یہ نسخہ سابقہ تمام نسخوں سے بہتر ہو گا، توفیق رہنا اللہ
کے اختیار میں ہے، اس کے سوا کوئی رب نہیں۔

اللہ تبارک و تعالیٰ سے دعا گو ہیں کہ وہ ہماری اس کوشش کو اپنی رضا
و خوشنودی کا ذریعہ بنائے اور ہمیں عقیدہ صحیحہ اور صراط مستقیم پر گامزن
رکھے، پیشک وہ ہر چیز پر قادر ہے اور بندوں کی دعائیں قبول فرماتا ہے۔
وآخر دعوانا ان الحمد لله رب العالمين۔

دمشق :
خاتم سنت
عبد القادر ارناؤوط
کیم محروم الحرام ۱۴۰۸ھ

مؤلف کے حالات زندگی

از قلم

عبد القادر آرناؤوط

مؤلف کا نسب نامہ یہ ہے : امام و فقیہ، زاہد، شیخ الاسلام ابو محمد
موفق الدین عبداللہ بن احمد بن محمد بن قدامة حنبلی مقدسی ثم د مشقی صالحی،
رحمہ اللہ۔

آپ فلسطین کی مبارک سر زمین پر بیت المقدس کے قریب علاقہ نبلس
کے شر "جماعیل" میں شعبان ۱۵۵ھ میں پیدا ہوئے یہ وہ زمانہ ہے جب
بیت المقدس اور اس کے مضافات پر ملیبوں کا قبضہ تھا، اس لیے آپ کے
والد ماجد ابو العباس احمد بن محمد بن قدامة جو اس مبارک خاندان بلکہ اس
مارک سلسلہ نسب کے سربراہ تھے، اپنے پورے خاندان کے ساتھ
تقریباً ۱۵۵ھ میں بیت المقدس سے دمشق بھرت فرمائے، سفر بھرت میں
آپ کے دونوں بیٹے ابو عمر اور موفق الدین نیزان کے خالہ زاد بھائی

عبدالغنی مقدسی بھی ساتھ تھے۔ مقدسی خاندان کے بیت المقدس سے دمشق بھرت کرنے کے اس باب پر حافظ ضیاء الدین مقدسی کی ایک مستقل کتاب ہے۔ بہرحال آپ کے والد پورے کنبہ کے ساتھ دمشق میں مسجد ابوصالح میں مشرقی دروازہ کے پاس اترے، پھر دو سال کے بعد مسجد سے منتقل ہو کر دمشق کے اندر رہی صالحیہ کے کوہ قاسیون کے دامن میں سکونت پذیر ہو گئے۔ اس دوران امام موفق الدین قرآن مجید حفظ کرتے اور اپنے والد ماجد ابو العباس سے (جو کہ صاحب علم و فضل اور متقی و پرہیزگار شخصیت تھے) ابتدائی تعلیم حاصل کرتے رہے۔ پھر دمشق کے علماء و مشائخ سے تحصیل علم کیا اور فقه میں ”مخصر الخرقی“ وغیرہ زبانی یاد کر لی، مرحلہ تحصیل علم میں آپ قدم بقدم آگے بڑھتے رہے، یہاں تک عمر کی بیس منزلیں طے کر لیں، پھر آپ نے طلب علم کے لیے بغداد کا سفر کیا، آپ کے خالہ زاد بھائی عبد الغنی مقدسی جو آپ کے عمر بھی تھے اس سفر میں آپ کے ہمراہ تھے، امام موفق الدین شروع شروع میں تھوڑے عرصہ کے لیے بغداد میں شیخ عبدالقدوس جیلانی کے پاس ٹھرے، شیخ کی عمر اس وقت تقریباً نوے سال تھی، امام موفق الدین نے شیخ عبدالقدوس جیلانی سے ”مخصر الخرقی“ خوب سمجھ کر اور بدی وقت نظر کے ساتھ پڑھا، کیونکہ دمشق میں آپ مذکورہ کتاب زبانی یاد کر چکے تھے۔ اس کے بعد ہی شیخ کی وفات ہو گئی تو

آپ نے ناصح الاسلام ابوالفتح شیخ ابن المنی کے شاگردی اختیار کر لی اور ان سے فتقہ حنبلی اور اخلاف مسائل کا علم حاصل کیا، ان کے علاوہ بہت اللہ بن الدقق وغیرہ سے بھی آپ نے علمی استفادہ کیا۔ بغداد میں چار سال کا عرصہ گذارنے کے بعد آپ دمشق واپس تشریف لائے اور اہل دعیاں کے ساتھ کچھ دن گزار کر ۷۵۶ھ میں پھر بغداد روانہ ہو گئے اور ایک سال تک شیخ ابوالفتح ابن المنی سے علم حاصل کرنے کے بعد دمشق واپس آگئے۔ ۷۵۷ھ میں فریضہ حج ادا فرمایا، پھر کمہ مکرمہ سے دمشق واپس آ کر فتقہ حنبلی کی مشورہ کتاب ”مختر الخرقی“ کی شرح ”المغنى“ کی تصنیف میں مشغول ہو گئے۔ کتاب ”المغنى“ فقہ اسلامی اور خصوصیت کے ساتھ فتقہ حنبلی کی اہم ترین کتابوں میں سے ہے، اسی لیے سلطان العلماء عز بن عبد السلام نے کہا تھا کہ جب تک میرے پاس ”المغنى“ نہیں تھی اس وقت تک فتویٰ دینے میں مجھے مزہ نہیں آتا تھا۔

طلبه آپ کے پاس حدیث و فقہ اور دیگر علوم پڑھتے تھے، ایک کثیر تعداد نے آپ سے فقہ میں کمال و درستس حاصل کیا ہے، جن میں آپ کے بھتیجے قاضی القضاۃ شمس الدین عبدالرحمٰن بن ابی عمر اور ان کے طبقہ کے دیگر علماء بھی شامل ہیں۔

درس و تدریس کے ساتھ ہی آپ کا مختلف علوم و فنون میں تصنیف و

تالیف کا سلسلہ بھی جاری تھا، خصوصاً علم فقہ میں جس میں آپ کو یہ طویل حاصل تھا، اس موضوع پر آپ کی متعدد تصنیفات اس کی شاہد عدل ہیں، علم فقہ میں آپ کی شخصیت بالکل نمایاں ہے اور میدانِ علم کے شوار آپ کے فضائل و مناقب اور علمی برتری کے گواہ ہیں۔

شیخ الاسلام امام ابن تیمیہ - رحمۃ اللہ علیہ - کہتے ہیں کہ ملکِ شام میں او زاعی کے بعد موفق الدین سے بٹافیہ نہیں آیا۔
امام ابن الصلاح - رحمۃ اللہ علیہ - کہتے ہیں کہ موفق الدین جیسا عالم میں نہ نہیں دیکھا۔

سبط ابن الجوزی کہتے ہیں کہ جس نے موفق الدین کو دیکھا اس نے گویا بعض صحابہ کو دیکھ لیا، ایسا لگتا تھا کہ انکے چہرے سے نور پھوٹ رہا ہے۔
بہر حال، آپ مختلف علوم و فنون کے امام تھے، آپ کے زمانہ میں آپ کے بھائی ابو عمر کے بعد آپ سے زیادہ متقد و پرہیزگار اور بڑا عالم کوئی نہ تھا، عقائد اور زہد و تقویٰ میں آپ سلف صالحین کا نمونہ تھے، بڑے باحیا، دنیا و ما فیها سے بے رغبت، زم کفتار، زم دل، مفسار، فقراء و مساکین سے محبت و ہمدردی کرنے والے، بلند اخلاق، فیاض و سخن، عبادت گزار، فضل و کرم والے، پختہ ذہن، علمی تحقیق میں سخت احتیاط برتنے والے، خاموش طبیعت، کم خن، کثیر العل نیز بے شمار فضائل و مناقب کے مالک تھے،

انسان آپ سے ہم کلام ہونے سے پہلے محض دیکھ کر ہی آپ کا گرویدہ ہو جاتا تھا۔

حافظ ضياء الدین مقدسی نے آپ کی سیرت پر ایک مستقل کتاب لکھی ہے، اسی طرح امام ذہبی کی بھی اس موضوع پر ایک کتاب ہے۔ امام موفق الدین ابن قدامہ۔ رحمہ اللہ۔ صرف علم و تقویٰ ہی کے امام نہ تھے، بلکہ آپ نے بطل اسلام صلاح الدین ایوبی کے ساتھ مل کر جملوں سے بیل اللہ کا فریضہ بھی ادا کیا ہے، آپ کے سوانح نگاروں نے لکھا ہے کہ ۵۵۸ھ میں جب صلاح الدین ایوبی نے ملیسوں کی سرکوبی نیزان کی غلاظت سے فلسطین کی مبارک سر زمین کو پاک و صاف کرنے کے لئے مسلمانوں کو لیکر فوج کشی کی تو امام موفق الدین ابن قدامہ، ان کے بھائی ابو عمر، آپ دونوں کے تلامذہ اور خاندان کے کچھ دیگر افراد اس فتحیاب اسلامی پر چم کے تلے ہو کر عام مسلمانوں کے ساتھ مل کر فریضہ جہاد ادا کر رہے تھے، آپ حضرات کا ایک مستقل خیرہ تھا جسے لے کر وہ مجاهدین کے ساتھ ساتھ منتقل ہوتے رہتے تھے۔

امام موصوف۔ رحمہ اللہ۔ نے علم فقہ نیز دیگر علوم میں بے شمار مفید کتابیں چھوڑی ہیں۔ چنانچہ علم فقہ میں ”الحمدۃ“ مبتدی طلبہ کے لئے اور ”المقفع“ متوسط طبقہ کے طلبہ کے لئے، ”نیز“ ”الکافی“ اور ”المغنى“ لکھی

ہے، "الکافی" میں دلائل کے ساتھ مسائل کو ذکر کیا ہے تاکہ طلبہ دلیل کی روشنی میں مسائل کا احاطہ اور پھر اس پر عمل کر سکیں، اور "المختن" جو "مختصر الختنی" کی شرح ہے اس میں علماء کے مذاہب و آراء اور ان کے دلائل ذکر کیے ہیں، تاکہ باصلاحیت علماء اجتہاد کے طریقوں سے واقف ہو سکیں۔ اصول فقہ میں آپ کی کتاب "رومنۃ الناظر" ہے، ان کے علاوہ مختلف علوم و فنون میں "مختصر فی غریب الحدیث" "البرهان فی مسألة القرآن" "القدر" "فضائل الصحابة" "المتعابین فی اللہ" "الارقة والبكاء" "ذم الموسوین" "ذم التاویل" "استسن فی نسب القرشین" "مناسک الحج" اور زیر مطالعہ کتاب "لمحة الاعتقاد العادی لے سبیل الرشاد" وغیرہ گرانقدر تالیفات ہیں۔

۲۳۰ میں بروز ہفتہ عید الفطر کے دن آپ کی وفات ہوئی اور دشمن کے اندر صالیحی کے کوہ قاسیون کے دامن میں جامع الخلبلہ کے بالائی جانب آپ کی تدفین عمل میں آئی، رحمہ اللہ تعالیٰ۔

لُعْنَةُ الْأَعْتَادِ
الهادي إلى سبيل الرشاد

فصل اول

توحید اسماء و صفات کا بیان

تمام تعریف اللہ کے لئے ہے جس کی تعریف میں ہر مخلوق رطب اللسان ہے اور جو ہر زمانہ^(۱) کا معبود و مبدود ہے، کوئی جگہ اس کے علم سے باہر نہیں اور نہ ہی کوئی کام اسے دوسرے کام سے مشغول کر سکتا ہے، اشباہ و نظائر سے بر ترو بala اور جور و اولاد سے منزہ ہے، اس کا حکم تمام بندوں پر نافذ ہے، عقلیں اس کی مثال نہیں بیان کر سکتیں اور نہ ہی دل اس کی شکل و صورت کا نقشہ صحیح سکتے ہیں۔

﴿لَيْسَ كَمِثْلِهِ شَفَعٌ وَهُوَ السَّمِيعُ الْبَصِيرُ﴾ (الشوری : ۱۱)۔
اس کے مثل کوئی چیز نہیں، اور وہ سننے والا دیکھنے والا ہے۔
اللہ تعالیٰ کے اچھے اچھے نام اور عالی صفات ہیں۔

﴿الرَّحْمَنُ عَلَى الْعَرْشِ أَسْتَوَى ﴿١﴾ لَمْ مَا فِي السَّمَاوَاتِ
وَمَا فِي الْأَرْضِ وَمَا يَنْهَا مَا مَا تَحْتَ الْأَرْضِ ﴿٢﴾ وَلَمْ
يَجْهَرْ بِالْقَوْلِ فَإِنَّهُ يَعْلَمُ أَسْرَارَ وَأَخْفَى﴾ (طہ : ۵-۷)۔

(۱) صرف ہر زمانہ ہی میں نہیں، بلکہ ہر جگہ اور ہر زبان میں اس کی عبادت و بندگی ہوتی ہے۔

وہ رحمٰن عرش پر مستوی^(۱) ہے، اسی کا ہے جو کچھ آسمانوں اور زمین میں
ہے، اور جو زمین و آسمان کے درمیان ہے، اور جو مٹی کے نیچے ہے،
اور اگر تم بات پکار کر کہ تو وہ تو چپکے سے کہی ہوئی بات اور اس سے بھی
خفی بات کو جانتا ہے۔

اللہ تعالیٰ کا عالم ہر شئی کو محیط ہے، ہر مخلوق اس کے حکم اور غلبہ کے
ماتحت ہے، اور اس کی رحمت اور اس کا عالم ہر شئی کو عام ہے۔

﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِهِ، عِلْمًا﴾

(طہ : ۱۱۰)۔

وہ لوگوں کا اگلا اور بچھلا سب حال جانتا ہے اور لوگوں کو اس کا پورا عالم
نہیں ہے۔

اللہ تعالیٰ ان تمام صفات عالیہ سے متصف ہے جو اس نے قرآن کریم
میں اور نبی کریم صلی اللہ علیہ وسلم کی زبان مبارک پر اپنے لیے ذکر کی
ہیں۔

قرآن کریم میں یا رسول اللہ صلی اللہ علیہ وسلم کی صحیح احادیث کے
اندر اللہ تعالیٰ کے لیے جو صفات عالیہ بیان کی گئی ہیں ان پر ایمان لانا اور اللہ

(۱) اللہ تعالیٰ کا عرش پر مستوی ہونا اسی انداز سے ہے جو اس کے شایان شان ہے۔

تعالیٰ کے شیان شن انہیں تسلیم کر لیتا ضروری ہے، ان صفات کی تردید یا تاویل کرنے یا مخلوق کی صفات سے تشبیہ دینے یا ان کی تمثیل پیش کرنے کی قطعاً کوئی گنجائش نہیں ہے۔

جن صفات کے سمجھنے میں کوئی وقت پیش آتی ہو^(۱) ان کے بارے میں ضروری ہے کہ لفظی طور پر ان صفات کو ثابت نہیں اور ان کے معانی سے بحث نہ کریں، بلکہ اس کی ذمہ داری اس کے روایوں پر ڈالتے ہوئے اس کا صحیح علم اللہ اور رسول کے حوالہ کر دیں، یونکہ یہی راستخین علم^(۲) کا طریقہ ہے جن کی اللہ نے قرآن مجید میں یوں تعریف فرمائی ہے :

﴿وَالْأَرَسْحُونَ فِي الْعِلْمِ يَقُولُونَ مَا أَمَّنَا بِهِ، كُلُّ مِنْ عِنْدِ رَبِّنَا﴾

(آل عمران : ۷)-

راستخین علم (جو علم میں پختہ کار ہیں وہ) کہتے ہیں کہ ہمارا ان پر ایمان ہے، یہ سب ہمارے رب ہی کی طرف سے ہیں۔

اس کے برخلاف جو لوگ قرآن مجید کی تشبیہ آیات کی تاویل کے پیچھے

(۱) مثلاً جمل ہونے کے سبب کسی صفت کا معنی واضح نہ ہو، یا خود پڑھنے والے کی سمجھ کا قصور ہو۔

(۲) راستخین علم سے مراد وہ حضرات ہیں جو قرآن مجید کی محکم اور تشبیہ ہر صورت کی آئتوں پر ایمان رکھتے ہیں۔

پڑے ہوتے ہیں⁽¹⁾ ان کی نذمت کرتے ہوئے اللہ تعالیٰ نے فرمایا :

﴿فَأَمَّا الَّذِينَ فِي قُلُوبِهِمْ رَبِيعٌ فَيَتَبَعُونَ مَا تَشَبَّهَ مِنْهُ أَبْتِغَانَةً
الْفِتْنَةَ وَأَبْتِغَانَةً تَأْوِيلَهُ ۚ وَمَا يَعْلَمُ تَأْوِيلَهُ إِلَّا اللَّهُ﴾

(آل عمران : ۷)۔

جن لوگوں کے دلوں میں شیرہ ہے وہ فتنے کی تلاش میں، بیشہ مشابہات ہی کے پیچھے پڑے رہتے ہیں، اور ان کو معنی پہنانے کی کوشش کرتے ہیں، حالانکہ ان کا حقیقی مفہوم اللہ کے سوا کوئی نہیں جانتا۔

اس آیت کریمہ میں اللہ تعالیٰ نے مشابہات کی تاویل کے پیچھے پڑنے کو دلوں کی کجھی اور شیرہ کی علامت بتایا ہے اور نذمت میں اسے فتنہ تلاش کرنے کے مساوی قرار دیا ہے، مزید برآں تاویل کرنے والوں کی جو خواہش اور تاویل سے ان کا جو مقصد ہوتا ہے اس کی یہ کہہ کر اللہ نے تردید کر دی ہے کہ ”مشابہات کا حقیقی مفہوم اللہ کے سوا کوئی نہیں جانتا“۔

رسول اللہ صلی اللہ علیہ وسلم سے ثابت احادیث مثلاً ”إِنَّ اللَّهَ يَنْزَلُ إِلَى سَمَاءِ الدُّنْيَا“ (اللہ تعالیٰ آسمان دنیا کی طرف اترتا ہے)۔ یا ”إِنَّ اللَّهَ

(1) اور یہی گمراہ لوگ ہیں جو فتنے کی تلاش میں نیز لوگوں کو دین سے اور سلف صالحین۔ رضی اللہ عنہم۔ کے طریقہ سے بازرگنی کے لیے قتابہ آیات کے پیچھے پڑے رہتے ہیں۔

یہی فی القیامۃ" (قیامت کے دن اللہ تعالیٰ کا دیدار ہو گا) اور اس قسم کی دیگر احادیث کے متعلق امام احمد بن محمد بن حبیل^(۱) - اللہ ان سے راضی ہو۔ فرماتے ہیں کہ ہم ان پر ایمان رکھتے ہیں اور ان کی تصدیق کرتے ہیں، لیکن ان احادیث میں ثابت اللہ کی صفات کی کیفیت اور معنی متعین نہیں کرتے^(۲) اور نہ ہی کسی صفت کا انکار کرتے ہیں، ساتھ ہی اس بات کا یقین رکھتے ہیں کہ رسول اللہ صلی اللہ علیہ وسلم نے جو بیان فرمایا ہے وہ بحق ہے، نیز ہم آپ کی کسی حدیث کی تردید کی جسارت بھی نہیں کرتے ہیں۔

اللہ تعالیٰ نے اپنے لیے جو صفات بیان فرمائی ہیں ان کے علاوہ کسی اور صفت سے ہم اسے متصف نہیں کرتے، اور نہ ہی اس کے لیے حد اور انتہاء متعین کرتے ہیں :

(۱) آپ کے بچپن ہی میں آپ کے والد ماجد "محمد" کا انتقال ہو گیا اور دادا "حبل" نے آپ کی پرورش فرمائی، اسی وجہ سے دادا کی طرف منسوب ہو کر آپ احمد بن حبیل کے نام سے مشور ہوئے۔ امام احمد بن حبیل بغداد میں ۲۶۳ھ میں پیدا ہوئے اور بغدادی میں ۲۴۲ھ میں وفات پائی۔

(۲) یعنی اللہ تعالیٰ کی کسی بھی صفت کا ظاہری معنی کے علاوہ اہل تاویل کی طرح کوئی اور معنی مراد نہیں لیتے۔

﴿لَيْسَ كَمِثْلِهِ، شَنَفَهُ وَهُوَ السَّمِيعُ الْبَصِيرُ﴾ (الشورى : ۱۱)-

اس کے مثل کوئی چیز نہیں اور وہ سخنے والا دیکھنے والا ہے۔

اللہ نے جو بیان فرمادیا ہم اسی کے قائل ہیں اور جن صفات سے خود کو متصف کر لیا ہم انہی صفات سے اسے متصف مانتے ہیں اور اس سے تجاوز نہیں کرتے، اللہ کا وصف بیان کرنے والے حقیقت تک پہنچنے سے عاجز ہیں، قرآن کریم کے محکم و متشابہ ہر ہر حصہ پر ہمارا ایمان ہے، اللہ کی کسی بھی صفت کی اس وجہ سے نفی نہیں کر سکتے کہ بعض کم فہم لوگوں نے اسے فتح گردانا ہے، قرآن و حدیث سے آگے بڑھنا ہمارا شیوه نہیں^(۱)، ان صفات کی حقیقت ہم صرف اتنا جانتے ہیں جتنا قرآن کریم اور سنت رسول - صلی اللہ علیہ وسلم - سے ثابت ہے۔

امام محمد بن اوریس شافعی^(۲) - اللہ ان سے راضی ہو۔ فرماتے ہیں کہ اللہ

(۱) اللہ تعالیٰ نے جو صفت اپنے لیے ثابت کی ہے ہم اسے ثابت مانتے ہیں، اور جس کی نفی کی ہے، ہم بھی اس سے اللہ کو پاک و منزہ جانتے ہیں، پایس طور کہ ان صفات کا معنی وہی ہے جو اللہ نے مراد لیا ہے، ہم اللہ کی کسی بھی صفت کی تاویل نہیں کرتے، بلکہ اس کا علم اللہ کے حوالہ کرتے ہیں۔

(۲) آپ کا نسب نامہ یہ ہے : محمد بن اوریس بن عباس بن عثمان بن شافع بن سائب بن عبد بن عبد زید بن ہاشم بن مطلب بن عبد مناف قرشی۔ آپ فلسطین کے مقام غزہ میں =

پر اور اللہ کی طرف سے جو کچھ وارد ہے اس پر میرا ایمان ہے، بایں طور کہ ان کا معنی و مطلب وہی ہے جو اللہ نے مراد لیا ہے، اور رسول اللہ صلی اللہ علیہ وسلم پر اور جو کچھ آپ سے ثابت ہے اس پر میرا ایمان ہے، بایں طور کہ ان کا معنی و مطلب وہی ہے جو آپ نے مراد لیا ہے^(۱)۔

سلف صالحین اور ائمہ امت۔ رضی اللہ عنہم۔ کا یہی مسلک تھا^(۲)، وہ سب اس بات پر متفق تھے کہ کتاب و سنت میں اللہ تعالیٰ کے لیے جو صفات بیان کی گئی ہیں اونیٰ تاویل کے بغیر ان پر ایمان رکھا جائے، ظاہری معنی پر انہیں محمول کیا جائے اور اللہ کے لیے انہیں ثابت مانا جائے۔ ہمیں بھی انہیں اسلاف کے نقش قدم کی پیروی کرنے کا حکم دیا گیا ہے اور دین کے نام پر ایجاد کی گئی بدعات سے روکا گیا ہے اور بدعات کو گمراہی بتایا گیا

= ۵۰۰ھ میں پیدا ہوئے اور مکہ مکرمہ میں نشوونما پائی، مدینہ منورہ میں امام مالک۔ رحمۃ اللہ علیہ۔ سے علم حاصل کیا، دو مرتبہ بغداد کا سفر کیا اور ۱۹۹ھ میں مصر کے لیے روانہ ہوئے اور تاؤقات (۵۰۳ھ) ویں مقیم رہے۔

(۱) یعنی ان میں اپنی طرف سے کوئی کمی بیشی یا معنی میں کوئی تحریف و تبدیلی نہیں کرتے۔

(۲) یعنی کتاب و سنت میں مذکور اللہ تعالیٰ کی صفات کو ثابت مانا اور اللہ اور اس کے رسول صلی اللہ علیہ وسلم کی مراد کے برخلاف ان صفات کی تاویل کرنے سے پرہیز کرنا۔

ہے، چنانچہ نبی صلی اللہ علیہ وسلم نے فرمایا :

”تم میری سنت^(۱) اور میرے ہدایت یافتے خلفائے راشدین کا طریقہ اپناو، اور اسے مضبوطی سے تھامے رہو، اور دین کے اندر ایجاد کئے گئے نئے نئے کاموں سے بچو، کیونکہ ہر نیا کام بدعت ہے اور ہر بدعت گمراہی ہے۔^(۲)“

عبداللہ بن مسعود رضی اللہ عنہ^(۳) فرماتے ہیں کہ سنت کی پیروی کرو اور

(۱) سنت کے معنی طریقہ کے ہیں، یہیں سنت سے مراد رسول اللہ صلی اللہ علیہ وسلم کا طریقہ ہے، خواہ اس کا تعلق عقیدہ سے ہو یا عمل سے۔

(۲) دیکھئے : مسند امام احمد / ۳۷۶، ۳۷۷ و سنن ابن ابی داؤد "کتاب السنہ" باب فی ترجمة السنہ (۳۶۰۷) و جامع ترمذی، ابواب الحلم، باب ماجاء فی الاخذ بالسنة و اجتناب البدع (۳۶۷۸) سنن ابن ماجہ، مقدمہ (۳۳۳)، و مسند رک حاکم / ۱/ ۷۹ و سنن داری، مقدمہ، باب اتباع السنہ (۱/ ۳۲۵، ۳۲۵) برداشت عرباض، بن ساریہ ابو شجاع رضی اللہ عنہ۔ اس حدیث کی سند صحیح ہے اور متعدد علمائے حدیث نے اسے صحیح قرار دیا ہے، ترمذی نے بھی اس حدیث کو حسن صحیح کہا ہے، البتہ ان تمام روایتوں میں "المهدیین من بعدی" والے جملہ میں "من بعدی" کے الفاظ نہیں ہیں۔

(۳) آپ کی کنیت ابو عبد الرحمن ہے، آپ کی تھے اور سابقین اسلام میں سے تھے، آپ ہی نے مکہ کرمه میں سب سے پہلے بلند آواز سے قرآن کریم کی تلاوت کی تھی، ۴۳۲ھ میں مدینہ منورہ میں وفات پائی۔ رضی اللہ عنہ۔

بد عتیں نہ ایجاد کرو، کیونکہ دین تمہارے لیے کافی و مکمل کر دیا گیا ہے۔^(۱)
 عمر بن عبد العزیز رضی اللہ عنہ^(۲) کہتے ہیں کہ جہل قوم^(۳) ٹھہری ہے
 ہے وہیں تم بھی ٹھہر جاؤ، کیونکہ وہ علم و بصیرت کے ساتھ ٹھہرے ہیں، وہ
 گمراہی میں جانے پر زیادہ قادر تھے، اور اگر اس میں کوئی فضیلت ہوتی تو
 اس کے زیادہ حقدار تھے، اب اگر تم یہ کہتے ہو کہ ان کے بعد فلاں چیز ایجاد
 کی گئی ہے تو سمجھ لو کہ اسے ان لوگوں نے ایجاد کیا ہو گا جو اسلاف کے
 طریقہ کے مخالف اور ان کی سنت سے گریز کرنے والے ہوں گے۔ سلف
 نے اتنا بیان کر دیا ہے جتنا کافی و شفافی ہے، اب ان سے آگے بڑھناحدے
 تجاوز کرنا ہے اور پیچھے رہنا کو تھی ہے، جیسا کہ ایک گروہ نے کوتاہی کی تو

(۱) یعنی اسلاف کرام نے دین کا کام پورا کر دیا ہے، لہذا اب دین کے اندر کسی پبلوکی
 تحریکی ضرورت بلقی نہیں رہی۔

(۲) آپ کی کنیت ابو حفص اور پورا نام عمر بن عبد العزیز بن مروان بن حکم اموی قرشی
 ہے، "ظیفہ" راشد چشم کی حیثیت سے مشہور ہیں۔ آپ کی ولادت اور نشوونما منہ منورہ
 میں ہوئی اور ۹۹ھ میں آپ کو ظیفہ مقرر کیا گیا، مدت خلافت کل ڈھالی سال ہے مگر خیرو
 برکت اور عدل و انصاف سے بھر پور ہے۔ ۱۰۰ھ میں ملک شام کے مقام "دیر معان" میں
 وفات پائی

(۳) قوم سے مراد نبی صلی اللہ علیہ وسلم نیز آپ کے اصحاب ہیں، کیونکہ عقیدہ و عمل
 کے سلسلہ میں ان کا موقف علم و بصیرت پر مبنی تھا۔

جفا کر بیٹھے اور دوسرے نے حد سے تجاوز کیا تو غلو کاشکار ہو گئے، حالانکہ افراط و تفریط سے ہٹ کر اعتدال کی راہ صراط مستقیم پر گامز ن رہنا سلف کا طریقہ تھا۔

امام اوزاعی^(۱) - اللہ ان سے راضی ہو۔ فرماتے ہیں کہ آئاہار سلف کی پیروی کرو اگرچہ لوگ تمہیں چھوڑ دیں، اور لوگوں کی ذاتی آراء سے بچو اگرچہ لوگ اسے مزین کر کے کیوں نہ پیش کریں۔
امام محمد بن عبدالرحمن اذرمی^(۲) نے ایک شخص سے، جس نے ایک

(۱) آپ کی کنیت ابو عمر اور نام عبد الرحمن بن عمر بن محمد اوزاعی ہے، قبیلہ اوزاع سے تعلق رکھتے تھے اور فتحہ و زہد میں پورے علاقے شام کے امام تھے، جبلک میں پیدا ہوئے، بقاع میں پورش پائی اور بیروت کو اپنا مسکن بنایا اور ۷۵۰ھ میں بیروت ہی میں وفات پائی۔
(۲) کتاب کے مطبوع نسخوں میں اذرمی ہی ہے، لیکن اس نام سے ان کی سوانح حیات موجود نہیں، غالباً یہ اذرمی ہے جو جزیرہ میں نصیین کی ایک بستی "اذرمہ" کی طرف نسبت ہے، جہاں سے ابو عبد الرحمن عبد اللہ بن محمد بن اسحاق اذرمی نصیی جزری کا تعلق ہے، آپ نے وکیع الجراح، سفیان بن عیینہ اور عبد الرحمن بن محمدی وغیرہم سے روایت حدیث کی ہے، جب کہ امام ابو داؤد، نسائی، عبد اللہ بن احمد بن خبل، ابن ابی الدنيا اور ابو جعفر موصی وغیرہم آپ کے شاگرد ہیں۔ خطیب بغدادی نے لکھا ہے کہ خلیفہ والیق بالش نے فتنہ خلق قرآن کے سلسلہ میں اذرمہ سے ایک شیخ کو بلایا جنہوں نے خلیفہ والیق کی موجودگی میں ابن ابی دواد مقتولی سے مناگرو کیا، کما جاتا ہے کہ شیخ کا نام اذرمی تھا۔

بدعت ایجاد کی تھی^(۱) اور لوگوں کو اسے قبول کرنے کی دعوت دی تھی، فرمایا : کیا رسول اللہ صلی اللہ علیہ وسلم، یا ابو بکر، عمر، عثمان اور علی - رضی اللہ عنہم - اس بات کو جانتے تھے یا نہیں جانتے تھے؟ اس نے جواب دیا : نہیں، امام اوزری نے فرمایا : جو بات وہ لوگ نہیں جان سکے تم جان گئے؟ اس بدعتی نے فوراً بات بدل دی اور کہا کہ نہیں، بلکہ وہ لوگ یہ بات جانتے تھے، امام اوزری نے فرمایا : تمہارے بقول جاننے کے باوجود کیا ان کے لیے یہ ممکن ہوا کہ اس بات کو بیان نہ کریں اور لوگوں کو اس کی طرف نہ بلاسیں؟ اس نے جواب دیا : کیوں نہیں ان کے لیے ممکن ہوا، امام صاحب نے فرمایا : جو بات رسول اللہ صلی اللہ علیہ وسلم اور آپ کے خلفائے راشدین کے لیے ممکن تھی وہ تمہارے لیے ممکن نہیں؟ بدعتی

= مسعودی وغیرہ نے اس واقعہ کو بیان کیا ہے۔ "معجم البستان" میں اوزرہ کی بحث ملاحظہ کیجئے، یا قوت نے اپنی اوزری کے بارے میں لکھا ہے کہ یہی ہیں جنہوں نے قنة، خلق قرآن کے سلسلہ میں احمد بن ابی دواد مختزلی سے مناگرو کر کے اسے خاموش والا جواب کر دیا تھا۔

(۱) یہ شخص وہی احمد بن ابی دواد ہے جو مختزلہ کامشور قاضی اور قترة خلق کا سر غنہ تھا، خلیفہ متوكل کے زمانہ میں اس پر فوج کا حملہ ہوا اور ۲۳۰ھ میں بخداو کے اندر راہی حالت میں مر گیا۔

سے پھر کوئی جواب نہ بن سکا اور خاموش ہو گیا۔ خلیفہ^(۱) اس مناظرہ میں موجود تھا وہ فوراً بول پڑا کہ رسول اللہ صلی اللہ علیہ وسلم کی سنت اور خلافت راشدین کا طریقہ جس کے لیے کافی نہ ہو اللہ اس کے لیے کبھی وسعت و کشتوگی پیدا نہ کرے، اور ایسے ہی وہ شخص جسے نبی کریم صلی اللہ علیہ وسلم کی سنت اور صحابۃ کرام، تابعین عظام، ائمہ دین اور راسخین علم کا طریقہ یعنی آیات صفات کی تلاوت کرنا، احادیث صفات کا پڑھنا اور انہیں ان کے ظاہری معنی پر محمول کرنا کافی نہ ہو اللہ اسے وسعت و فراخی سے محروم رکھے۔

جن آیات میں اللہ تعالیٰ کی صفات کا تذکرہ ہے ان میں سے چند درج

ذیل ہیں :

اللہ تعالیٰ نے فرمایا :

(الرحمٌ : ۲۷) ﴿ وَبِقَوْنَى وَجْهَ رَبِّكَ ﴾

اور تیرے رب کا چہرہ^(۲) بالی رہے گا۔

(۱) یہ خلیفہ والٹن بالٹڈ تھا جس کا نام ہارون بن محمد ہے، قائد علم قرآن کے سلسلہ میں اس نے کتنے لوگوں کو آزمائش میں ڈالا اور کتنے لوگوں کو قید کر کے ان کے عقیدے خراب کئے، ۲۳۲ میں اس کی وفات ہوئی۔

(۲) سلف صالحین کا اجماع ہے کہ اللہ تعالیٰ کے لیے "وجہ" (چہرہ) ثابت ہے، لہذا اللہ =

اور فرمایا :

(المائدة : ٢٣)-

﴿بَلْ يَدَاهُ مَبْسُوتَانِ﴾

بلکہ اس کے دونوں ہاتھ کھلے ہوئے ہیں۔

اور عیسیٰ علیہ السلام کے بارے میں خبر دیتے ہوئے فرمایا کہ انہوں نے
کہا :

﴿تَعْلَمُ مَا فِي نَفْسِي وَلَا أَعْلَمُ مَا فِي نَفْسِكَ﴾ (المائدہ : ١٧)-
جو میرے دل میں ہے تو جانتا ہے، مگر جو تمیرے دل میں ہے میں نہیں
جانتا۔

نیز فرمایا :

(النور : ٢٢)-

﴿وَجَاءَهُ رَبُّكَ﴾

اور آئے گا تم ارب (اور فرشتے قطار در قطار)۔

اور فرمایا :

﴿هَلْ يَنْظُرُونَ إِلَّا أَنْ يَأْتِيهِمُ اللَّهُ﴾ (آلہ بقرۃ : ٢١٥)-
کیا وہ اسی کا انتظار کرتے ہیں کہ آئے ان پر اللہ (ابر کے ساتھوں
میں)۔

کے شیان شان اس کے لیے ”وجہ“ کو ثابت مانا ضروری ہے، ہیں طور کہ اس کے معنی
کو ظاہری مفہوم سے ہٹایا نہ جائے، نہ اسے بے معنی کیا جائے، نہ اس کی کیفیت بیان کی
جائے اور نہ مخلوق سے تشبیہ دی جائے۔

اور فرمیا :

(المائدة : ١١٩)-

﴿رَضِيَ اللَّهُ عَنْهُمْ وَرَضُوا عَنْهُ﴾

اللہ ان سے راضی ہوا اور وہ اللہ سے راضی ہوئے۔

اور فرمیا :

(المائدہ : ٥٣)-

﴿يُحِبُّهُمْ وَيُحِبُّونَهُ﴾

اللہ ان سے محبت کرتا ہے اور وہ اللہ سے محبت کرتے ہیں۔

نیز کافروں کے بارے میں فرمیا :

(الفتح : ٦)-

﴿وَغَضِبَ اللَّهُ عَلَيْهِمْ﴾

اور اللہ ان پر غصہ ہوا۔

اور فرمیا :

(محمد : ٢٧)-

﴿أَتَبْعَوْمَا أَسْخَطَ اللَّهَ﴾

وہ اس طریقہ پر چلے جو اللہ کو نار ارض کرنے والا ہے۔

نیز فرمیا :

(التوبہ : ٣٦)-

﴿كَرِهَ اللَّهُ أَنْ يَعَافُهُمْ﴾

اللہ نے ان کا اٹھنا پسند نہ کیا۔

اور جن احادیث میں اللہ تعالیٰ کی صفات کا تذکرہ ہے ان میں سے چند یہ

ہیں :

رسول اللہ صلی اللہ علیہ وسلم نے فرمایا :

"ينزل ربنا تبارك و تعالى كل ليلة إلى سماء الدنيا" ^(۱)

ہمارا رب جو بلند و بابرکت ہے، ہر رات آسمان دنیا کی طرف اترتا ہے۔

نیز فرمایا :

"يعجب ربك من الشاب ليست له صبوة" ^(۲)

تمہارا رب اس نوجوان سے خوش ہوتا ہے جس کے اندر میلان نفس

نہ ہو۔

(۱) دیکھئے : مسند امام احمد / ۲، ۳۶۷، ۳۶۸، ۳۶۹، ۲۸۲، ۳۶۷، ۳۶۸، ۵۰۳، ۵۰۴ و صحیح بخاری، کتاب التجد، باب الدعاء و الصلاة من آخر اللیل (۳/ ۲۵) و صحیح مسلم، کتاب صلاة المسافرين، باب الترغیب فی الدعاء والذکر فی آخر اللیل (۵۸) و موطا مالک، کتاب القرآن، باب ماجاء فی الدعاء (۱/ ۲۱۳) و سنن ابی داؤد، کتاب النہ، باب الرد علی الْجَمِيد (۳/ ۲۳۷) و جامع ترمذی، ابواب الصلاۃ، باب ماجاء فی نزول الرب عز و جل الی السماء الدنيا کل لیله (۳/ ۳۶۲) و سنن ابن ماجہ، کتاب اقامت الصلاۃ، باب ماجاء فی ای ساعات اللیل افضل (۳/ ۲۶۱) برداشت ابو ہریرہ رضی اللہ عنہ۔

(۲) مسند احمد / ۲/ ۱۵۰، و مجمع طبرانی کبیر / ۱/ ۳۰۹ برداشت عقبہ بن عامر رضی اللہ عنہ۔
البتہ اس حدیث کی سند میں ابن لیبید ہیں جو ضعیف ہیں۔ حافظ سخاوی اپنی کتاب "القادسیۃ الحسنۃ" میں فرماتے ہیں کہ تمام نے "فوائد" میں اور قضاۓ نے اپنی سند میں ابن لیبید سے برداشت ابو عثمانہ، عقبہ بن عامر کی یہ مرفوع حدیث ذکر کی ہے "ان الله ليعجب =

اور فرمیا :

"يَضْحِكُ اللَّهُ إِلَى رِجْلِيْنِ قُتْلَ أَحَدِهِمَا الْآخَرُ ثُمَّ يَدْخُلُانَ

الجنة" (۱)

الله تعالیٰ ان دو آدمیوں کو دیکھ کر نہ تھا ہے کہ ایک نے دوسرے کو قتل کیا پھر دونوں کے دونوں جنت میں داخل ہو گئے۔

اور اسی طرح کی دیگر احادیث جو صحیح سند اور ثقہ راویوں سے مروی ہیں ان پر ہمارا ایمان ہے، ہم ان کی تردید یا انکار یا خلاف ظاہر تو میں نہیں

= من الشاب الذى لم ت له صدوره۔ امام سقاوی فرماتے ہیں کہ یہ حدیث اسی طرح مسند احمد بن مسند ابو علی (۲۸۹/۳) میں موجود ہے اور اس کی سند بھی حسن ہے۔ مزید فرماتے ہیں کہ ہمارے استاذ یعنی حافظ ابن حجر عسقلانی نے اپنے فتاویٰ میں ابن بیہی کی وجہ سے اس حدیث کو ضعیف قرار دیا ہے، سقاوی کہتے ہیں کہ ابو حاتم حضری کے "جزء" میں بروایت امشش، ابراہیم نجحی کا یہ قول مروی ہے۔ مکان بعجمهم ان لا يمکون للشباب صبورہ۔ اسلاف اس بات سے خوش ہوتے تھے کہ نوجوان کے اندر میلان نفس نہ ہو۔

(۱) صحیح بخاری، کتاب الجماد، باب الكافر مقتل المسلم ثم مسلم فیشد و بعد و مقتل (۶/ ۳۰۴۹) و صحیح مسلم، کتاب الامارة، باب بیان الرجليں مقتل احد ما الاخر یہ خلان الجد (۱۸۹۰) و موسی طالماں کتاب الجماد، باب الشداء فی سبیل اللہ (۲/ ۳۶۰) و سنن نسلی، کتاب الجماد، باب اجتماع القاتل والمقتول فی سبیل اللہ (۶/ ۳۸) بروایت ابو ہریرہ رضی

الله عن۔

کرتے، اور نہ ہی اللہ کی صفات کو مخلوق کی صفات سے تشبیہ دیتے ہیں، اور یقین کے ساتھ یہ جانتے ہیں کہ کوئی بھی اللہ سبحانہ و تعالیٰ کا شبیہ و نظر نہیں۔

﴿لَيْسَ كَمِثْلِهِ شَنَفَ وَهُوَ السَّمِيعُ الْبَصِيرُ﴾ (الشوری : ۱۱)

اللہ کے مثل کوئی چیز نہیں، اور وہ سنتے والا، دیکھنے والا ہے۔

ہر وہ شکل جو دل میں کھلکھلے یا ذہن اس کا تصور کرے اللہ تعالیٰ اس سے پاک و منزہ ہے۔

آیات صفات میں سے اللہ تعالیٰ کا یہ ارشاد بھی ہے :

﴿الرَّحْمَنُ عَلَى الْعَرْشِ أَسْتَوِي﴾ (طہ : ۵)

رحمٰن عرش پر مستوی ہوا^(۱)۔

اور یہ ارشاد بھی :

﴿أَمِنْتُمْ مَنْ فِي السَّمَاءِ﴾ (الملک : ۲۶)

کیا تم نذر ہو گئے اس سے جو آسمان میں ہے۔

(۱) اللہ تعالیٰ کا عرش پر مستوی ہونا کتاب و سنت اور سلف صالحین کے اقوال سے ثابت ہے اور اللہ نے قرآن مجید کے اندر متعدد مقالات پر اپنے مستوی عرش ہونے کا تذکرہ فرمایا ہے۔

اور رسول اللہ صلی اللہ علیہ وسلم کی یہ حدیث بھی :
 ”ہمارا رب وہ اللہ ہے جو آسمانوں میں ہے، اے اللہ تیرا نام بزرگ
 ہے“^(۱)

اور یہ حدیث بھی جس میں آپ نے لوہڈی سے فرمایا تھا :
 ”اللہ کمل ہے؟“ اس نے جواب دیا : آسمان میں، آپ نے فرمایا :
 اسے آزاد کر دو، یہ مومنہ ہے۔“ اسے مالک اور مسلم نیز دیگر ائمہ حدیث
 نے روایت کیا ہے^(۲)۔

(۱) مذکورہ حدیث ایک لمبی حدیث کا لکڑا ہے جس کا ابتدائی حصہ یہ ہے ”من اشکنی
 منکم دھیا اوشتکاه اخ لہ للہیقل : رَبُّنَا اللَّهُ الَّذِي فِي السَّمَاءِ...“ اس حدیث کو
 امام احمد نے مسند (۲۱/۶۱) میں روایت کیا ہے، البتہ اس کی سند میں جملات اور ضعف ہے،
 ابو داود نے بھی اس حدیث کو اپنی سنن میں کتاب الطب کے اندر (حدیث ۳۸۹۲ کے
 تحت) ذکر کیا ہے، اور حاکم نے مسند رک (۳۲۳/۱) میں۔ لیکن اس سند میں زیادہ ابن محمد
 الانصاری ہیں جو متروک ہیں، جیسا کہ حافظ ابن حجر نے ”تقریب“ میں ذکر کیا ہے، حافظ
 ذہبی نے اپنی کتاب ”تanjیح“ (۳۲۳/۱) میں کہا ہے کہ امام بخاری وغیرہ نے زیادہ کو منکر
 الحدیث قرار دیا ہے۔

(۲) دیکھئے : موسی طا امام مالک ۷۷۷/۲، و صحیح مسلم، کتاب المساجد، باب تحریم
 الكلام فی الصلاة و شیخ ماکان من اباحة (۵۳)۔

نیز رسول اللہ صلی اللہ علیہ وسلم کی یہ حدیث جس میں آپ نے حسین سے فرمایا تھا :

”تم کتنے معبود کی پرستش کرتے ہو؟ جواب دیا : سات معبودوں کی، چھ زمین میں ہیں اور ایک آسمان میں، آپ نے فرمایا : خوف درجا کے وقت کس معبود کو پکارتے ہو؟ جواب دیا : جو آسمان میں ہے، آپ نے فرمایا : پھر زمین والے چھ معبودوں کو چھوڑ دو اور صرف آسمان والے کی عبادت کرو، اور میں تمہیں دو دعائیں بتاتا ہوں انہیں پڑھا کرو۔“
چنانچہ حسین اسلام لے آئے اور آپ نے انہیں یہ دعا سکھائی ”اللهم الہمنی رشدی و قنی شرنفسی“^(۱)۔ اے اللہ مجھے بحلائی کی راہ و کھا اور مجھے میرے نفس کے شر سے محفوظ رکھ۔

سابقہ آسمانی کتابوں میں نبی صلی اللہ علیہ وسلم اور آپ کے اصحاب

(۱) اس حدیث کو امام ترقی نے اپنی جامع میں ابواب الدعوات 'باب ۲۰ (۳۳۷۹) کے تحت روایت کیا ہے، البتہ اس کی سند میں شیب بن شیبہ تمی منقولی ہیں جو صدوق ہیں، لیکن حدیث میں انہیں وہم ہو جاتا ہے، جیسا کہ حافظ ابن حجر نے ”تقریب“ میں ذکر کیا ہے، نیز اس سند میں حسن بصری ہیں جنہوں نے مخفف روایت کی ہے۔ اس کے باوجود امام ترقی نے اس حدیث کے بارے میں کہا ہے کہ یہ حسن غریب ہے اور اس سند کے علاوہ دوسرے طریق سے بھی یہ حدیث عمران بن حسین سے مروی ہے۔

کرام کی جو نشانیاں مذکور ہیں ان میں سے ایک نشان یہ بھی ہے کہ وہ
جحدے زمین پر کریں گے، مگر ان کا اعتقاد یہ ہو گا کہ ان کا معمود آسمان میں
ہے۔

امام ابو داؤد نے اپنی کتاب ”سنن“ میں یہ حدیث ذکر کی ہے کہ رسول
اللہ صلی اللہ علیہ وسلم نے فرمایا کہ ایک آسمان سے دوسرے آسمان کا فاصلہ
اتنا اتنا ہے۔۔۔۔۔ پھر آخر میں فرمایا : اس کے اوپر عرش ہے اور اللہ
تعالیٰ عرش پر مستوی ہے^(۱)۔

یہ اور اس قسم کی دیگر صفات کی نقل و روایت نیزان کی قبولیت پر
اسلاف کرام کا جماع ہے، انہوں نے ان صفات کی تردید یا تاویل یا تشبیہ و
تمثیل کی کوشش نہیں کی۔

(۱) دیکھئے : منhadhira/۲۰۶، ۲۰۷، ۲۰۸ و سنن ابی داؤد کتاب السنہ، باب فی الْجَهَنِ (۳۷۲۳)،
۳۷۲۴، ۳۷۲۵، ۳۷۲۶) و جامع ترمذی، ابواب التغیر، باب من سورۃ الحلق (۳۱۷) و سنن ابن
ماجہ، مقدمہ، باب فیما اکرت الْجَهَنِ (۱۹۷۳)، البت سند میں عبد اللہ بن عمیرہ ہیں جو مجموع
ہیں، اس کے پار وجود امام ترمذی فرماتے ہیں کہ یہ حدیث حسن غریب ہے، ولید بن ابو ثور
نے اسی طرح سماں سے مرفوعاً روایت کیا ہے، نیز شریک نے اس حدیث کا بعض حصہ
سماں سے موقوفاً روایت کیا ہے۔

امام مالک بن انس رحمۃ اللہ علیہ^(۱) سے سوال کیا گیا کہ اے ابو عبد اللہ
اللہ تعالیٰ فرماتا ہے :

﴿الرَّحْمَنُ عَلَى الْعَرْشِ أَسْتَوْى﴾
رحمٰن عرش پر مستوی ہوا۔

تو کس طرح مستوی ہوا؟ امام مالک نے فرمایا : استواء معلوم ہے^(۲) اور
کیفیت غیر معقول ہے^(۳) اور اس پر ایمان لانا واجب ہے^(۴) اور کیفیت
کے بارے میں سوال کرنا بدعت ہے۔ پھر امام مالک نے حکم دیا اور سوال
کرنے والے شخص کو مجلس سے نکل دیا گیا^(۵)۔

(۱) آپ کی کنیت ابو عبد اللہ اور نام مالک بن انس بن مالک ابھی حیری ہے اور امام
دارالجبرت کے لقب سے مشہور ہیں۔ ۳۹۶ میں مدینہ طیبہ میں ولادت ہوئی اور ۷۷۹
میں مدینہ میں وفات پائی۔

(۲) یعنی "استواء" کا معنی معلوم ہے اور وہ ہے بلند ہوتا۔

(۳) یعنی اللہ کے مستوی ہونے کی کیفیت کا اور اک عقل سے باہر ہے۔

(۴) اس پر ایمان لانا اس لئے واجب ہے کہ دہ کتاب و سنت سے ثابت ہے۔

(۵) تاکہ اس کی وجہ سے دوسرے لوگ اعتقاد کے معاملہ میں کسی فتنے کا شکار نہ ہوں۔

فصل دوم

اللہ تعالیٰ کے کلام فرمانے کا بیان

اللہ تعالیٰ کی ایک صفت یہ بھی ہے کہ وہ کلام فرماتا ہے اور اس کا کلام ازی ہے^(۱)، اپنے بندوں میں سے جسے چاہتا ہے اپنا کلام سناتا ہے، موسیٰ علیہ السلام نے براہ راست اللہ کا کلام سنایا، ان کے علاوہ جبریل علیہ السلام اور دیگر انبیاء و ملائکہ جنہیں اللہ نے اجازت دی انہوں نے بھی اس کا کلام سنایا۔ قیامت کے دن اللہ تعالیٰ اپنے مومن بندوں سے کلام فرمائے گا اور وہ اس سے کلام کریں گے، نیز اللہ کی اجازت کے بعد وہ اس کے دیدار سے بھی مشرف ہوں گے^(۲)۔ اللہ تعالیٰ کا ارشاد ہے :

﴿وَكَلَمَ اللَّهُ مُوسَى تَكْلِيمًا﴾ (النساء : ۳۶)

اور اللہ تعالیٰ نے موسیٰ سے کلام کیا جس طرح کلام کیا جاتا ہے۔

(۱) یعنی کلام فرمانا اللہ کی ایک صفت ہے جو کتاب و سنت سے ثابت ہے، جیسا کہ اللہ تعالیٰ نے فرمایا : ”وَكَلَمَ اللَّهُ مُوسَى تَكْلِيمًا“ اور اللہ نے موسیٰ سے کلام کیا جس طرح کلام کیا جاتا ہے۔

(۲) یہ ایک بھی حدیث کا نکلا ہے جس کو امام ترمذی نے اپنے جامع میں (حدیث نمبر =

دوسری جگہ فرمایا :

﴿فَالَّذِي نَمُوذَقُ إِنَّ أَصْطَفَيْتَكَ عَلَى النَّاسِ بِرِسَالَتِكَ وَبِكَلْمَنِي﴾
(الاعراف : ۱۳۲)-

اے موئی میں نے تمام لوگوں پر ترجیح دے کر تجھے منتخب کر لیا ہے اپنا
پیغام بھیجنے کے لیے اور ہم کلام ہونے کے لیے۔

اور فرمایا :

﴿مِنْهُمْ مَنْ كَلَمَ اللَّهَ﴾
(البقرة : ۲۵۳)-

ان میں سے بعض وہ ہیں جن سے اللہ نے کلام کیا۔

اور فرمایا :

﴿وَمَا كَانَ لِشَرِيْقٍ أَنْ يُكَلِّمَ اللَّهَ إِلَّا وَحْيًا أَوْ مِنْ وَرَأْيٍ
جَحَابٌ﴾
(الشوری : ۵۱)-

کسی بشر کی یہ طاقت نہیں کہ اللہ اس سے کلام کرے مگر وہی
(شارے) کے طور پر یا پر دے کے پیچھے سے۔

= ۲۵۵۲ اور ابن ماجہ نے اپنی سنن میں (حدیث نمبر ۳۳۳۶) کے تحت روایت کیا ہے۔
ابتدا اس کی سند میں عبد الحمید بن حبیب بن ابوالحرثین ہیں جو اوزاعی کے کاتب تھے یہ
صدق ہیں اور کبھی کبھی غلطی کر جاتے ہیں۔ ابو حاتم کہتے ہیں کہ یہ کاتب دیوان تھے اور
صاحب حدیث نہ تھے۔ اسی وجہ سے امام ترمذی نے اس حدیث کو غریب یعنی ضعیف تھا
ہے اور کہا ہے کہ اس حدیث کا کچھ حصہ سوید بن عمرو نے اوزاعی سے روایت کیا ہے۔

اور فرمایا :

﴿فَلَمَّا آتَنَاهَا نُودِيَ يَنْمُوسَى ﴿١﴾ إِنِّي أَنَا رَبُّكَ﴾ (طہ : ۱۲)۔

پھر جب آگ کے پاس پہنچ تو آواز آئی کہ اے موسی ! میں ہی تمرا رب ہوں ۔

نیز فرمایا :

﴿إِنِّي أَنَا اللَّهُ لَا إِلَهَ إِلَّا أَنَا فَاعْبُدِنِي﴾ (طہ : ۱۳)۔

بیشک میں ہی اللہ ہوں، میرے سوا کوئی معبود برق نہیں، اس لیے میری ہی بندگی کر۔

اور یہ قطعاً ناممکن ہے کہ یہ باتیں اللہ کے سوا کوئی اور کہے۔

عبداللہ بن مسعود رضی اللہ عنہ کہتے ہیں کہ اللہ تعالیٰ جب وحی کے ساتھ کلام فرماتا ہے تو آسمان والے (فرشته) اس کی آواز سنتے ہیں، یہ حدیث نبی صلی اللہ علیہ وسلم سے مروی ہے^(۱)۔

(۱) اس حدث کو امام بخاری نے تعلیقاً اور ابن مسعود پر موقف ذکر کیا ہے، جس کے الفاظ یہ ہیں "سمع أهل السموات شيئاً" کہ آسمان والے کچھ سنتے ہیں۔ دیکھئے صحیح بخاری، "كتاب التوحيد، باب قول اللہ تعالیٰ : "ولَا تَنْفَع الشفاعةَ عِنْهُ الْأَلْمَنْ أذنَ لَهُ" (۳۸۱)، ابتداءً ابو داود نے اپنی سنن میں "كتاب الشرف" باب فی القرآن (۳۷۳۸) کے تحت "سمع أهل السماء صلصلة " کے الفاظ کے ساتھ موصولاً و مرفوعاً روایت کیا ہے اور اس کی مند بھی حسن ہے۔

عبداللہ بن ائیش^(۱) سے مروی ہے کہ نبی صلی اللہ علیہ وسلم نے فرمایا :

”قیامت کے دن اللہ تعالیٰ تمام خلق کو اس حالت میں جمع کرے گا کہ وہ برسنے، شنگے پیر، غیر مختون اور خلیل ہاتھ ہوں گے، پھر سب کو ایک آواز سے پکارے گا جس کو قریب اور دور والے سب یکسل طور پر سنیں گے، فرمائے گا : میں ہی پادشاه ہوں“ میں ہی بدله دینے والا ہوں۔“ - اس حدیث کو ائمہ حدیث نے روایت کیا ہے اور امام بخاری نے (باب کے تحت) بطور استشهاد ذکر کیا ہے^(۲)۔

(۱) آپ کا پورا نام عبد اللہ بن ائیش جتنی اور کنیت ابو بھی ملتی ہے، انصار میں بنو سلمہ کے حلیف تھے، ملک شام میں مشور قول کے مطابق ۸۰ھ اور ایک ضعیف قول کے مطابق ۵۳ھ میں وفات پائی، رضی اللہ عنہ۔

(۲) امام بخاری نے اس حدیث کو مختصر اور تعلیقاً ذکر کیا ہے دیکھئے : صحیح بخاری ۳/۲۹۵، ۳۸۳، ۳۸۴۔ لیکن اسی حدیث کو امام احمد نے مند ۳/۲۹۵ میں ”ابو جعل نے اپنی مند میں اور خود بخاری نے ”الادب المفرد“ میں عبد اللہ بن محمد بن عتمیل کے واسطے سے جابر رضی اللہ عنہ سے موصول اور روایت کیا ہے۔ اس حدیث کی دوسری سند بھی ہے جسے طبرانی نے ”مسند شامین“ میں اور تمام نے ”نوائیں“ میں ذکر کیا ہے، اور وہ حاجج بن دینار عن محمد بن مکدر عن جابر کی سند ہے۔ ایک تیسرا سند بھی ہے جسے خطیب بغدادی نے ”الرطہ“ میں ذکر کیا ہے، اور وہ ابو الجارود الحنفی عن جابر کی سند ہے۔ برعکس یہ =

بعض آثار میں منقول ہے کہ موسیٰ علیہ السلام نے جس رات آگ کو دیکھا تو آگ سے ڈر گئے، اللہ نے انہیں پکارا : اے موسیٰ ! آواز سن کر موسیٰ علیہ السلام کو قدرے تسلی ہوئی اور جلدی سے کہا : حاضر، حاضر، تمیری آواز سن رہا ہوں مگر تجھے دیکھ نہیں رہا ہوں، تم کہل ہو؟ فرمایا : میں تمیرے اوپر ہوں اور سامنے ہوں اور دامیں ہوں اور بائیں ہوں۔ موسیٰ سمجھ گئے کہ یہ صفات تو اللہ تعالیٰ کی ہو سکتی ہیں، فوراً بول پڑے کہ میرے معبدو ! تو یقیناً ایسا ہی ہے، لیکن کیا میں تمیرا کلام سن رہا ہوں یا تمیرے فرستادہ (فرشته) کا؟ فرمایا : اے موسیٰ ! تم میرا کلام سن رہے ہو^(۱)

= حدیث حسن ہے، مزید دیکھئے : فتح الباری (۱/۱۵۸، ۱۵۹) باب الخروج في طلب الحلم، و (۳۸۳/۱۳)

(۱) موسیٰ علیہ السلام سے متعلق آگ والی رات کا یہ قصہ مجھے کہیں نہیں مل سکا۔ اللہ اعلم۔ ویسے اس روایت میں اللہ کے جو اوصاف بیان کیے گئے ہیں صحیح نصوص سے ان کا ثبوت نہیں۔

فصل سوم

قرآن کریم کے بارے میں سلف کا عقیدہ

اللہ سبحانہ و تعالیٰ کے کلام کا ایک حصہ قرآن مجید بھی ہے، اور یہی اللہ کی کتاب مبین، جل متن، صراط مستقیم اور اس کی نازل کردہ کتاب ہے، جسے جبریل امین۔ علیہ السلام۔ نے عربی زبان میں سید المرسلین۔ محمد صلی اللہ علیہ وسلم۔ کے قلب پر نازل فرمایا تھا، یہ کلام جستہ جستہ اللہ کی طرف سے اترتا ہے اور پھر اسی کی طرف لوٹ جائے گا، اور یہ مخلوق نہیں ہے، نیز یہ کلام حکم سورتوں، آیات بینات اور حروف و کلمات پر مشتمل ہے۔

جس نے اس کتاب قرآن مجید کو پڑھا اور اس میں غلطی نہیں کی تو ایک ایک حرف پر اسے دس دس نیکیاں ملیں گی^(۱)، اس کتاب کا اول ہے اور

(۱) یہ جملہ ایک ضعیف حدیث سے ماخوذ ہے جسے امام طبرانی نے "اوسط" میں عبد اللہ بن مسعود رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا : "قرآن کو در علیٰ کے ساتھ پڑھو، جس نے قرآن پڑھا اور پڑھنے میں غلطی نہیں کی تو اسے ہر حرف کے بد لے دس نیکیاں ملیں، اس کے دس گناہ معاف ہوئے اور دس درجے بلند ہوئے۔" اس حدیث کی سند میں ایک راوی نہش بن سعید بن دردان الوردانی ہیں جو متذکر ہیں، اور امام اسحاق بن راہویہ نے انہیں کذاب (جو ٹا) قرار دیا ہے، دیکھئے :

آخر ہے، اور پارے اور اجزاء ہیں، زبان سے اس کی تلاوت ہوتی ہے اور کن اسے سنتے ہیں، یہ سینوں میں محفوظ اور مصاف میں مکتب ہے، نیز یہ حکم و قتابہ، ناسخ و منسوخ، خاص و عام اور امر و نبی پر مشتمل ہے۔

﴿ لَا يَأْنِيهُ الْبَطْلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ ﴾
 (فصلت : ۳۲)

اس پر نہ سامنے سے باطل آسلتا ہے اور نہ پیچھے سے، یہ ایک حکیم و حمید کی نازل کردہ چیز ہے۔

اور فرمایا :

﴿ قُلْ لَئِنْ أَجْتَمَعَتِ الْإِنْسَانُونَ وَالْجِنُونَ عَلَىٰ أَنْ يَأْتُوا بِمِثْلِ هَذَا الْقُرْءَانِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِيَقْرَأُوهُ إِلَهٰهٰكُمْ ﴾
 (الاسراء : ۸۸)

کہہ دیجئے کہ اگر انسان اور جن سب کے سب مل کر اس قرآن جیسی کوئی چیز لانے کی کوشش کریں تو نہ لاسکیں گے، چاہے وہ سب ایک دوسرے کے مد و گاری کیوں نہ ہو جائیں۔

اور قرآن مجید ہی وہ عربی کتاب ہے جس کے بارے میں کفار نے کہا تھا :

﴿ لَنْ تُؤْمِنَ بِهَذَا الْقُرْءَانِ ﴾
 (سما : ۳۱)

اس قرآن پر ہم ہرگز ایمان نہیں لاسکتے۔

اور بعض نے کہا تھا :

(المدثر : ۲۵)

﴿إِنْ هَذَا إِلَّا قَوْلُ الْبَشَرِ﴾

یہ تو بشر کا کلام ہے۔

جس کی تردید کرتے ہوئے اللہ سبحانہ نے فرمایا :

(المدثر : ۲۶)

﴿سَأَصْلِيهِ سَقَرَ﴾

عنقریب میں ایسا کہنے والے کو جنم میں جھوٹک دوں گا۔

نیز بعض لوگوں نے قرآن کے شعر ہونے کا دعویٰ کیا تو اللہ تعالیٰ نے

تردید کرتے ہوئے فرمایا :

﴿وَمَا عَلِمْنَاهُ الشِّعْرَ وَمَا يَتَبَغِي لَهُ إِنْ هُوَ إِلَّا ذِكْرٌ

وَقُرْءَانٌ مُّبِينٌ﴾

ہم نے نبی کو شعر نہیں سکھایا اور نہ ہی شاعری اس کو نتیب دیتی ہے، یہ

تو ایک نصیحت اور قرآن بین (صف پڑھی جانے والی کتاب) ہے۔

اللہ تعالیٰ نے جب اس کتاب کے شعر ہونے کی ننگی کر دی اور اس کا

قرآن ہونا ہی ثابت فرمادیا، تو اب کسی صاحب عقل کے لیے کوئی شبہ بلقی

نہیں رہا کہ قرآن ہی وہ کتاب عربی ہے جو حروف و کلمات اور آیات بینات

پر مشتمل ہے، کیونکہ انہی صفات کے حامل کلام کو شعر کہا جاتا ہے۔

نیز اللہ تعالیٰ نے فرمایا :

﴿وَإِن كُنْتُمْ فِي رَيْبٍ مِّمَّا نَأَلَى عَبْدُنَا فَأَنُوا إِسْرَاقٌ
مِّنْ مَثِيلِهِ، وَأَذْعُوا شَهَادَةَ كُمَّ مِنْ دُونِ اللَّهِ﴾ (البقرة : ۲۳)

اور اگر تمیں اس میں شک ہے کہ یہ کتاب جو ہم نے اپنے بندے پر
نازل کی ہے یہ ہماری ہے یا نہیں تو اس جیسی ایک ہی سورت بنالا و اور اللہ
کو چھوڑ کر اپنے سارے ہمنو اوس کو بلا لو۔

ظاہر ہے کسی ایسی چیز کی مانند لانے کا چیلنج نہیں دیا جا سکتا جو چیز عقل و
اوارک سے باہر ہو۔

نیز فرمایا :

﴿وَإِذَا تُشْتَأْلَ عَلَيْهِمْ مَا يَأْتُنَا بِئْتَهُ فَالْأَذْيَنَ لَا
يَرْجُونَ لِقَاءَنَا أَتَتِ يُقْرَأَهُ أَنْ غَيْرُ هَذَا أَوْ بَدَلَهُ فَلْ مَا
يَكُونُتْ لِيَ أَنْ أَبَدِلَهُ مِنْ تِلْقَائِي نَفْسِي﴾ (یونس : ۱۵)

جب انہیں ہماری واضح آیات سنائی جاتی ہیں تو وہ لوگ جو ہم سے ملنے
کی امید نہیں رکھتے، کہتے ہیں کہ اس کے بجائے کوئی اور قرآن لاو، یا
اس میں ترمیم کردو۔ اے نبی ! آپ کہہ دیجئے کہ میرا یہ کام نہیں کہ
اپنی طرف سے اس میں کوئی تغیر و تبدل کروں۔

اس آیت کریمہ میں اللہ تعالیٰ نے یہ ثابت کر دیا ہے کہ قرآن مجید ہی

وہ آیات بینات ہیں جو لوگوں کو پڑھ کر سنائی جاتی ہیں۔ اللہ نے فرمایا :
﴿بَلْ هُوَ مَاءِدَتٌ يَٰتَتُ فِي صُدُورِ الظَّالِمِينَ أُوتُوا الْعِلْمَ﴾

(العنکبوت : ۳۹)

در اصل یہ آیات بینات ہیں ان لوگوں کے دلوں میں جنہیں علم بخشاگیا
ہے۔

اسی طرح قسم کھانے کے بعد اللہ تعالیٰ نے فرمایا :
﴿إِنَّهُ لَقَرْبَةً أَنْ كَرِيمٌ ﴿٧٨﴾ فِي كِتَابٍ مَكْنُونٍ لَا يَمْسُأُ إِلَّا الْمُطَهَّرُونَ﴾
(الواقعہ : ۷۸-۷۹)

یہ قرآن کریم ہے، ایک محفوظ کتاب میں ثبت ہے، جسے مطرین کے
سو اکوئی چھو نہیں سکتا۔

مزید فرمایا :
﴿كَتَبْهِ عَصَمَ﴾
(مریم : ۱)-

﴿حَمَدٌ ﴿١﴾ عَسَقَ﴾
(الشوری : ۱)-

اس طرح کل ان تیس سورتوں کو حروف مقطعات سے شروع فرمایا ہے۔
نیز رسول اللہ صلی اللہ علیہ وسلم نے فرمایا :
”جس نے قرآن پڑھا اور اس میں غلطی نہیں کی تو اسے ہر حرف کے

بدلے میں دس نیکیاں ملیں^(۱) اور جس نے قرآن پڑھا اور اس میں غلطی کی تو اسے ہر حرف کے بدلے ایک نیکی ملی۔ یہ حدیث صحیح ہے^(۲)۔

ایک دوسری حدیث میں آپ نے فرمایا :

”قرآن پڑھو قبل اس کے کہ وہ لوگ آئیں جو اس کے حروف کو توتیر کی مانند سیدھا کریں گے (خوب بنا سنوار کر تجوید کے ساتھ پڑھیں گے) مگر قرآن ان کے حلق سے نیچے نہیں اترے گا، وہ قرآن پڑھ کرو نیا کافاً مدد چاہیں گے اور آخرت کے ثواب سے کوئی سروکار نہیں رکھیں گے^(۳)۔

(۱) اس حدیث کو امام بیشی نے مجمع الزوائد (۷/۲۴۳) میں بجم طبرانی اوسط کے حوالہ سے ذکر کیا ہے، تفصیل کے لیے دیکھئے حاجیہ (۳۲)۔

(۲) مولف کا اس حدیث کو صحیح قرار دنادرست نہیں، بجم طبرانی اوسط میں یہ حدیث عائشہ رضی اللہ عنہا سے ان الفاظ کے ساتھ مروی ہے: ”قال رسول الله صلی اللہ علیہ وسلم: من قرأ القرآن فأُعَذِّبَ ببعضاً ولعن ببعضاً كتب له عشرة حسنة ...“ جس نے قرآن پڑھا اور بعض درست پڑھا اور بعض میں غلطی کی تو اس کے لیے میں نیکیاں لکھیں گے۔ اس حدیث کی سند میں عبدالرحیم بن زید الگی ہیں جو متوفی ہیں، دیکھئے : مجمع الزوائد (۷/۲۴۳)۔

(۳) یہ حدیث حسن ہے، دیکھئے : سند امام احمد (۳/۶۳۶، ۱۵۵) بروایت انس، و ۳/۳۵۷، ۳۹۷ بروایت جابر، و ۵/۳۲۸ بروایت سل بن سعد ساعدی۔ نیز دیکھئے : سنن ابی داود، ”كتاب الصلاة“، باب ما يجزئي الألأى والأعمى من القراءة (۸۳۱) بروایت سل بن سعد ساعدی رضی اللہ عنہم اجمعین۔

ابو بکر اور عمر رضی اللہ عنہما سے ان کا یہ قول مروی ہے کہ صحت و درستگی کے ساتھ قرآن پڑھنا ہمارے نزدیک اس کے بعض حروف یاد کر لینے سے اچھا ہے۔

نیز علی رضی اللہ عنہ نے فرمایا کہ جس نے قرآن کے ایک حرف کا بھی انکار کیا اس نے پورے قرآن کا انکار کیا۔

اسی طرح تمام مسلمان قرآن مجید کی سورتوں، آیتوں اور اس کے الفاظ و حروف کے شمار کرنے پر متفق ہیں، اور اس بات پر بھی کہ جس نے قرآن کی کسی سورت یا آیت یا لفظ یا کسی حرف تک کا انکار کیا تو وہ کافر ہے۔ اور یہ اس بات کی قطعی دلیل ہے کہ قرآن مجید حروف ہے۔

فصل چہارم

قیامت کے دن اہل ایمان کے اللہ کے دیدار سے شرف ہونے کا بیان

اہل ایمان (قیامت کے دن) اللہ تعالیٰ کو اپنی آنکھوں سے دیکھیں گے^(۱)، اس سے ملاقات کریں گے، ہم کلام ہوں گے اور اللہ ان سے کلام فرمائے گا، ارشاد ہے :

﴿ وُجُوهٌ يَوْمَئِذٍ نَّاضِرَةٌ ﴾ ﴿ إِلَى رَبِّهَا نَاكِرَةٌ ﴾ (القیامہ : ۲۲، ۲۳)۔
قیامت کے روز کچھ چرے ترو تازہ ہوں گے، اپنے رب کی طرف دیکھ رہے ہوں گے۔ اور فرمایا :

﴿ كَلَّا لِتَبْتَهْمُ عَنْ رَبِّهِمْ يَوْمَئِذٍ لَّمْ تَخْجُوُنَّ ﴾ (المطفقین : ۱۵)۔
ہرگز نہیں، یقیناً یہ قیامت کے دن اپنے رب کے دیدار سے محروم رکھے جائیں گے۔

(۱) یہاں پر قیامت کے دن دیکھنا مراد ہے، کیونکہ دنیا میں اللہ تعالیٰ کو دیکھنا محال ہے، رسول اللہ صلی اللہ علیہ وسلم نے فرمایا : "تم میں سے کوئی شخص بھی مرنے سے پہلے اللہ عز و جل کو نہیں دیکھ سکتا"۔ دیکھئے : صحیح مسلم، کتاب الفتن، باب ذکر ابن صیاد (۲۹۳۶) و مسند احمد ۵/ ۳۲۲، و جامع ترمذی، حدیث (۲۲۳۶)۔

فاجروں کا اللہ کے دیدار سے بحالت غصب محروم رہنا اس بات کی دلیل ہے کہ مومنین کو بحالت رضا اللہ کے دیدار کا شرف حاصل ہو گا، ورنہ اللہ کے دیدار کے سلسلہ میں مومنوں اور فاجروں کے درمیان کوئی فرق نہیں رہ جائے گا۔

نیز رسول اللہ صلی اللہ علیہ وسلم نے فرمایا :

”قیامت کے دن تم اپنے رب کو اسی طرح دیکھو گے جس طرح اس چاند کو دیکھتے ہو کہ اس کو دیکھنے میں کوئی چیز حائل نہیں ہوتی۔“ یہ حدیث صحیح اور متفق علیہ ہے^(۱)

اس حدیث میں جو تشبیہ دی گئی ہے وہ صرف دیکھنے سے متعلق ہے، دیکھی جانے والی چیز میں تشبیہ مقصود نہیں، کیونکہ اللہ کا کوئی شبیہ و نظیر نہیں۔

(۱) ملاحظہ ہو : مسند احمد / ۳ / ۲۷۰، ۲۷۵، ۳۶۵، ۳۶۲، ۳۶۳، و صحیح بخاری ”کتاب التوحید“، باب قول اللہ : ”وجوهہ یومنہ ناضرۃ الی رہماناظرۃ“ (۳۵۱/۱۱۳) و صحیح مسلم ”کتاب المساجد“، باب فضل ملائی الصبح والعصر و الحالۃ ملیحہ (۲۳۳) و سنن ابن داود ”کتاب النہ“، باب فی الرؤیۃ (۲۷۲۹) و جامع ترمذی ”ابواب منتهی الجدید“، باب ما جاء فی رؤیۃ الرب تبارک و تعالیٰ (۲۵۵۳) برداشت جریر بن عبد اللہ بنکلی رضی اللہ عنہ۔

فصل پنجم

قضاء وقدر کلیان

اللہ تعالیٰ کی ایک صفت یہ بھی ہے کہ وہ جو چاہتا ہے کر گزرتا ہے، اس کے ارادہ کے بغیر کسی شے کا وجود نہیں، اور اس کی مشیت سے کوئی چیز باہر نہیں، کائنات کا ہر ذرہ اس کی تقدیر کے ماتحت اور اس کے حکم سے وجود پذیر ہوتا ہے، اس کی مقرر کردہ تقدیر سے کسی کو مفر نہیں اور لوح محفوظ میں جو لکھا جا چکا ہے اس سے آگے بڑھنے کی گنجائش نہیں، کائنات میں لوگ جو کچھ کر رہے ہیں وہ سب اللہ کے ارادہ سے ہے، وہ اگر بچانا چاہے تو لوگ اس کے حکم کی خلاف ورزی نہیں کر سکتے، اور اگر چاہے کہ سب اس کی اطاعت کریں تو سب کے سب اس کی اطاعت کریں گے۔ اس نے مخلوق کو اور ان کے افعال کو پیدا فرمایا ہے، اور ہر ایک کا رزق اور زندگی متعین کر دی ہے، جسے چاہتا ہے اپنی رحمت سے ہدایت یاب کرتا ہے، اور جسے چاہتا ہے اپنی حکمت سے گمراہ کرتا ہے، فرمایا:

﴿لَا يُشَّأِلُ عَنِ يَفْعَلُ وَهُمْ يُسْتَأْلُونَ﴾ (الأنبياء : ۲۳)۔

وہ اپنے کاموں کے لیے کسی کے آگے جوابدہ نہیں، اور سب جوابدہ

ہیں۔

اور فرمایا :

﴿إِنَّا كُلَّ شَقْوٍ خَلَقْنَاهُ بِقُدْرَةٍ﴾
 (القرآن : ۳۹)

یقیناً ہم نے ہر چیز ایک تقدیر کے ساتھ پیدا کی ہے۔

مزید فرمایا :

﴿وَخَلَقَ كُلَّ شَقْوٍ فَقَدْرَهُ بِقُدْرَتِهِ﴾
 (الفرقان : ۲)

اور جس نے ہر چیز کو پیدا کیا، پھر اس کی ایک تقدیر مقرر کی۔

نیز فرمایا :

﴿مَا أَصَابَ إِنْ مُصِيبَةٌ فِي الْأَرْضِ وَلَا فِي نَفْسٍ كُمْ إِلَّا
 فِي كِتَابٍ مِّنْ قَبْلِ أَنْ تَنْزَلَ هَا﴾
 (المدید : ۲۲)

کوئی مصیبت ایسی نہیں جو زمین میں یا تمہارے اپنے نفس پر نازل ہوتی ہو اور ہم نے اس کو پیدا کرنے سے پہلے ایک کتاب (نوشته تقدیر) میں لکھنہ رکھا ہو۔

اور فرمایا :

﴿فَمَنْ يُرِدُ اللَّهُ أَنْ يَهْدِيهِمْ يُشَرِّعْ صَدَرَهُ لِلْإِسْلَامِ وَمَنْ
 يُرِدُ أَنْ يُعْصِلَهُ يَجْعَلْ صَدَرَهُ ضَيْقَانَ حَرَجَاهُ﴾
 (الانعام : ۱۷۵)

جسے اللہ ہدایت دینے کا ارادہ فرماتا ہے اس کا یہند اسلام کے لیے کھول دیتا ہے، اور جسے گراہی میں ڈالنے کا ارادہ فرماتا ہے اس کے سینے کو

ٹک کر دتا ہے۔

نیز ابن عمر رضی اللہ عنہ کی حدیث میں ہے کہ جبرئیل علیہ السلام نے
نبی صلی اللہ علیہ وسلم سے دریافت کیا کہ ایمان کیا ہے؟ تو آپ نے جواب
میں ارشاد فرمایا :

”ایمان یہ ہے کہ تم اللہ پر، اس کے فرشتوں پر، اس کی نازل کردہ
کتابوں پر، اس کے رسولوں پر، یوم آخرت پر اور بھلی اور بری تقدیر (کے
اللہ کی طرف سے ہونے) پر ایمان لاو۔“

یہ جواب سن کر جبرئیل نے کہا کہ آپ نے صحیح فرمایا۔ اس حدیث کو امام
مسلم نے روایت کیا ہے^(۱)۔

دوسری حدیث میں آپ۔ صلی اللہ علیہ وسلم۔ نے فرمایا :

”ہر تقدیر پر میں ایمان لایا، خواہ وہ بھلی ہو یا بری، پسند ہو یا ناپسند“^(۲)۔

(۱) دیکھئے : صحیح مسلم، کتاب الایمان، باب بیان الایمان و الاسلام والاحسان و وجوب
الایمان باثبات قدر اللہ تعالیٰ (حدیث ۸) بروایت عبد اللہ بن عمر بن الخطاب رضی اللہ
عنه.

(۲) امام بشی اپنی کتاب ”صحیح الرؤاہد“ (۱/۳۳) میں لکھتے ہیں کہ طبرانی نے مجمم کبیر میں
معترض کے ساتھ ابن عمر رضی اللہ عنہ سے یہ حدیث روایت کی ہے جس کے الغاظ یہ
ہیں : ”الایمان ان تؤمن بالله وملائکته وكعبه ورسله والجنة والنار والقدر =

نیز رسول اللہ صلی اللہ علیہ وسلم کی ایک دعا یہ بھی ہے جسے آپ نے
اپنے نواسے حسن بن علی رضی اللہ عنہما کو قوت و تریں پڑھنے کے لیے
سکھلا لایا تھا : "وقنی شر ما قضیت" ^(۱) یعنی اے اللہ ! تو نے جو فیصلہ
فرمادیا ہے اس کے شر سے مجھے محفوظ رکھ۔

لیکن اس کے ساتھ ہی اللہ کے احکامات پر عمل نہ کرنے اور محربات و
منہیات کا ارتکاب کرنے کے لیے ہم قضا و قدر کو بہانہ نہیں بناتے، بلکہ
اس بات پر ایمان رکھتے ہیں کہ اللہ تعالیٰ نے کتابیں نازل کر کے اور رسولوں
کو مبعوث فرمائکر ہم پر جنت تمام کر دی سے۔ فرمایا :

﴿إِنَّلِيًا يَكُونُ لِلنَّاسِ عَلَى اللَّهِ حُجَّةٌ بَعْدَ الرُّسُلِ﴾

(النساء : ۲۵)

خسروہ و هشروہ و حلوہ و مرہ من اللہ۔ یعنی ایمان یہ ہے کہ تم اللہ پر، اس کے فرشتوں پر،
اس کی کتابوں پر، اس کے رسولوں پر، جنت و جنم پر اور تقدیر پر ایمان لاو کر بھلی و بری
اور پسند و پسند تقدیر سب اللہ کی طرف سے ہے۔ اس حدیث کو ابن حبان نے اپنی
"صحیح" ^(۲) میں نیز دارقطنی وغیرہ نے اپنی سنن میں روایت کیا ہے، اور یہ حدیث صحیح
ہے۔

(۱) سنن البی داود، کتاب الصلاۃ، باب الفتوت فی الوتر (۳۲۵، ۳۲۶، ۳۲۷) و جامع ترمذی،
ابواب الصلاۃ، باب ما جاء فی الفتوت فی الوتر (۳۶۳) و سنن نسائی، کتاب قیام اللیل، باب
الدعاء فی الوتر (۳/ ۲۲۸) نیز دیکھئے مند امام احمد، طبرانی اور سنن یاقوت۔ اس حدیث کی
سند صحیح ہے۔

تاکہ رسولوں کو مبعوث کر دینے کے بعد لوگوں کے پاس اللہ کے مقابلہ میں کوئی جھٹ نہ رہے۔

ہمارا یہ بھی ایمان ہے کہ اللہ تعالیٰ نے کسی کام کے کرنے یا کسی کام سے باز رہنے کا جو حکم دیا ہے، وہ اس بنیاد پر دیا ہے کہ بندے کے اندر حکم بجا لانے کی طاقت موجود ہے، اللہ نے کسی کو معصیت پر، یا ترک اطاعت پر مجبور نہیں کیا ہے، فرمایا :

﴿لَا يَكْلِفُ اللَّهُ نَفْسًا إِلَّا وُسْعَهَا﴾ (البقرة : ۲۸۶)۔

اللہ کسی نفس پر اس کی طاقت سے بڑھ کر بوجہ نہیں ڈالتا۔
اور فرمایا :

﴿فَأَنْقُوا اللَّهَ مَا مَا أَسْتَطَعْتُمْ﴾ (التغابن : ۲)۔

اللہ سے ڈروجناتم میں طاقت ہے۔

نیز فرمایا :

﴿الْيَوْمَ تُبَخَرُى كُلُّ نَفْسٍ بِمَا كَسَبَتْ لَا ظُلْمَ الْيَوْمَ﴾

(المؤمن : ۱۷)۔

آج ہر نفس کو اس کی کمائی کا بدلہ دیا جائے گا جو اس نے کی تھی، آج کسی پر کوئی ظلم نہ ہو گا۔

مذکورہ آیت اس بات کی کھلی دلیل ہے کہ بندے کا اپنا عمل اور اپنی
کملائی ہے جس پر اسے اچھے عمل کا اچھا، اور بरے عمل کا برا بدلہ دیا جائے
گا، اور یہ سارے اعمال اللہ تعالیٰ کے فیصلہ کے مطابق ظہور پذیر ہوتے
ہیں۔

فصل ششم

ایمان کی حقیقت

زبان سے اقرار کرنے، دل میں پختہ یقین رکھنے اور ارکان اسلام پر عمل کرنے کا نام ایمان ہے، جو نیکیوں سے بڑھتا اور معصیت سے گھٹتا رہتا ہے، اللہ تعالیٰ کا ارشاد ہے :

﴿ وَمَا أَمْرُوا إِلَّا لِيَعْبُدُوا أَللَّهَ مُخْلِصِينَ لَهُ الَّذِينَ حُنَفَاءٌ
وَيُقِيمُوا الصَّلَاةَ وَيُؤْتُوا الزَّكُوَةَ وَذَلِكَ دِينُ الْقِيَمَةِ ﴾

(الیسہ : ۵)

اور ان کو اس کے سوا کوئی حکم نہیں دیا گیا تھا کہ اللہ کی بندگی کریں، اپنے دین کو اس کے لیے خالص کر کے، بالکل یکسو ہو کر، اور نماز قائم کریں اور زکوٰۃ دیں اور یہی درست دین ہے۔

اس آیت میں اللہ تعالیٰ نے اپنی بندگی، اخلاق نیت، نماز قائم کرنے اور زکوٰۃ ادا کرنے کو دین قرار دیا ہے، نیز رسول اللہ صلی اللہ علیہ وسلم نے فرمایا :

”ایمان کے تتر سے زائد درجے ہیں، سب سے اعلیٰ درجہ اللہ کے

معبود بِرْ حَقٍّ هُوَ نَفْ كَيْ شَهادَت دِينَا، اور سب سے ادنیٰ درجہ راستے سے کسی تکلیف دہ چیز کا ہٹا دینا ہے۔^(۱)

اس حدیث میں آپ صلی اللہ علیہ وسلم نے قول و عمل دونوں کو ایمان قرار دیا ہے۔

نیز اللہ تعالیٰ نے فرمایا :

﴿فَزَادَهُمْ إِيمَانًا﴾ (التوبہ : ۱۲۳)۔

یعنی جو ایمان والے ہیں ان کے ایمان میں ہر نازل ہونے والی سورت نے اضافہ ہی کیا ہے۔

مزید فرمایا :

﴿لِيَزَدَادُوا إِيمَانًا﴾ (الفتح : ۳)۔

یعنی وہ اللہ ہی ہے جس نے مومنوں کے دلوں میں سکینت نازل فرمائی تاکہ اپنے ایمان کے ساتھ وہ اور ایمان بروحتیں۔

(۱) اس حدیث کو بخاری نے مختصر اور سلم نے مطولاً روایت کیا ہے، وکیحے : صحیح بخاری، کتاب الایمان، باب امور الایمان (۱/۲۸-۲۹)، و صحیح مسلم، کتاب الایمان، باب بیان عدد شعب الایمان و اقسامها (۳۵)، اس حدیث کا آخری تکڑا "والعہما: شعبۃ من الامان" ہے۔ وکیحے : فتح الباری (۱/۳۹) ایمان کی شاخوں کا بیان۔ مکمل تجزیع کے لیے میری تحقیق کے ساتھ شائع شدہ کتاب "مختصر شعب الایمان" کی طرف رجوع کریں۔

نیز رسول اللہ صلی اللہ علیہ وسلم نے فرمایا :

”ہر دو شخص جنم سے نکال لیا جائے گا جس نے دنیا میں ”لَا إِلَهَ إِلَّا اللَّهُ“ پڑھا ہو گا، اور اس کے دل میں گیوں کے برابر، یا رائی کے برابر^(۱) یا ذرہ کے برابر بھی ایمان ہو گا۔^(۲)“

اس حدیث میں رسول اللہ صلی اللہ علیہ وسلم نے ایمان کے متعلق جو ارشاد فرمایا اس سے بھی ایمان کے کم و بیش یا چھوٹے اور بڑے ہونے کا ثبوت ملتا ہے۔

(۱) کہا جاتا ہے کہ چار ذرے ایک رائی کے برابر ہوتے ہیں۔

(۲) صحیح بخاری، کتاب الایمان، باب زیادۃ الایمان و تصنانہ (۱ / ۹۷، ۹۶) و کتب التوحید، بباب کلام الرب یوم القيامۃ (۳۹۶/۱۰) و صحیح مسلم، کتاب الایمان، بباب اولنی الہ الجہ منزله فیها (۳۲۵، ۱۹۷۳) نیز صحیح مسلم کی مذکورہ کتاب و باب میں (۳۲۶، ۱۹۷۳) یہ حدیث مروی ہے کہ رسول اللہ ﷺ سے قیامت کے دن کہا جائے گا : - ﴿تَطْلُقِ الْمُنْكَانَ فِي قَلْبِهِ مِنْ حَبَّةِ مِنْ خَرْدَلٍ مِنْ إِيمَانٍ فَإِنْ عَرَجَهُ مِنَ السَّارِ﴾ جاؤ اور جس کے دل میں رائی کے دانہ کے برابر بھی ایمان ہے اس کو جنم سے نکال لو۔

فصل ہفت

امور غیب پر ایمان لانے کا بیان

نبی صلی اللہ علیہ وسلم نے جن باتوں کی خبر دی ہے اگر وہ صحیح سند سے ثابت ہوں تو ان پر ایمان لانا واجب ہے، خواہ ان باتوں کو ہم نے اپنی آنکھوں سے دیکھ لیا ہو یا نہ دیکھا ہو، ان واقعات کے برحق اور بے ہونے پر ہمارا تینیں ہے، چاہے ہماری سمجھ میں وہ آئیں یا نہ آئیں، اور چاہے ہم ان کی حقیقت سے واقف نہ ہو سکیں۔ مثلاً اسراء و معراج کا واقعہ، جو ریات بیداری میں پیش آیا تھا اور قریش نے جس کو ناممکن سمجھ کر انکار کر دیا تھا، حالانکہ وہ خواب کے مفکرہ تھے۔ اسی طرح یہ واقعہ کہ ملک الموت جب موسیٰ علیہ السلام کی روح قبض کرنے کے لیے ان کے پاس پہنچا تو موسیٰ علیہ السلام نے اسے ایسا ٹھانچہ رسید کیا جس سے اس کی آنکھ پھوٹ گئی، فرشتہ اللہ کے پاس واپس گیا تو اللہ نے اس کی آنکھ لوٹا دی^(۱)۔

(۱) یہ حدیث صحیح بخاری "کتاب الانبیاء" باب وفات موسیٰ (۶/۳۲۴، ۳۲۵) میں، صحیح مسلم (۲۲۷، ۱۵۸، ۱۵۹) میں نیز مسند احمد (۲/۳۱۵، ۳۱۶) میں ابو ہریرہ رضی اللہ عنہ وغیرہ سے موقوف اور مرفوع دونوں طرح سے مردی ہے، علامہ شیخ احمد شاکر۔ رحمہ اللہ۔ "مسند" کے اندر حدیث (۶۳۳) کی تعلیق میں لکھتے ہیں کہ : اس حدیث کو این =

= جب نے "ذکر خبر شہر علی مختلی سنن المصطفیٰ صلی اللہ علیہ وسلم من حرم اتفاق
لاوراک معناہ" کے عنوان کے تحت ذکر کیا ہے، اور پھر اس کے بعد فرمایا : اللہ تعالیٰ
نے اپنے رسول صلی اللہ علیہ وسلم کو بندوں کے لیے معلم بنایا اور اپنی مراد کو بیان کرنے
والا بنا کر دنیا میں مبعوث فرمایا، چنانچہ رسول اللہ صلی اللہ علیہ وسلم نے اللہ کا پیغام بندوں
تک پہنچایا اور اللہ کی آیات کو مجمل و مفصل ہر طریقہ سے بیان فرمایا، اور آپ کے صحابہ
نے آپ کے پیغام اور بیان کو سمجھا۔ مذکورہ حدیث بھی ان احادیث میں سے ہے جن کا
سبھی میں آنائل حق کی استطاعت سے باہر نہیں، اللہ تعالیٰ نے ملک الموت کو موسیٰ علیہ
السلام کا امتحان لینے کے لیے یہ حکم دے کر ان کے پاس بھجا کہ اب اپنے رب کے پاس
چلئے، اس حکم سے حقیقت مقصود نہ تھی بلکہ صرف امتحان مطلوب تھا، جس طرح اللہ
تعالیٰ نے ابراہیم علیہ السلام کا امتحان لینے کے لیے انہیں بیٹے کو قربان کرنے کا حکم دیا تھا،
اس حکم سے بھی حقیقت مقصود نہ تھی بلکہ صرف امتحان مطلوب تھا، چنانچہ جب ابراہیم
علیہ السلام نے بیٹے کو قربان کرنے کا عزم مسموم کر کے اسے پیشانی کے مل گرا دیا تو اللہ نے
ایک بڑی قربانی (ونبہ) فدیہ میں دے کر بچہ کو بچالیا۔ اللہ تعالیٰ نے ملائکہ کو انبیاء علیہم
السلام کے پاس ایسی مشکلوں میں بھیجا جو ان کے نزدیک غیر معروف تھیں، مثلاً ملائکہ ابراہیم
علیہ السلام کے پاس آئے تو وہ انہیں پہچان نہ سکے اور ذرگئے، جب تک علیہ السلام رسول
اللہ صلی اللہ علیہ وسلم کے پاس آئے اور آپ سے ایمان، اسلام اور احسان کے بارے
میں سوالات کئے اور ان کے واپس جانے کے بعد آپ کو پتہ چلا کہ یہ جب تک تھے۔ اسی
طرح ملک الموت جب موسیٰ علیہ السلام کے پاس آئے تو اس مشکل میں نہیں آئے ہے
موسیٰ علیہ السلام جانتے تھے، موسیٰ بڑے غیر تمدن تھے، جب انہوں نے اپنے گھر میں انجینی =

= مغض کو دیکھا تو اسے طہانچہ ریسید کر دیا، جس کے نتیجہ میں اس (فرشتہ) کی موجودہ محل
کے اعتبار سے آنکھ پھوٹ گئی، لیکن اس کی یہ فطری محل نہ تھی۔

ابن عباس رضی اللہ عنہما کی روایت میں نبی اکرم صلی اللہ علیہ وسلم کی یہ صریح
حدیث موجود ہے، آپ نے فرمایا : ”جریل نے بیت اللہ کے پاس دو مرتبہ مجھے نماز
پڑھائی۔“ پھر اسی حدیث کے آخر میں ہے کہ جریل نے کہا ”یہ (نمازوں کے لیے) آپ
کا وقت ہے اور آپ سے پیشتر انبیاء کا بھی۔“ اس حدیث میں یہ بات واضح طور پر موجود
ہے کہ ہماری شریعت بعض امور میں سابقہ شریعون کے موافق ہو سکتی ہے۔ ہماری
شریعت میں یہ بات شامل ہے کہ بغیر اجازت گھر میں داخل ہونے والے یا جماعت کے والے
کی آنکھ پھوڑ دینے میں کوئی حرج یا گناہ نہیں، جیسا کہ اس بارے میں بے شمار احادیث
مردی ہیں، جنہیں ہم نے اپنی مختلف کتابوں میں ذکر کیا ہے۔ اس لیے یعنی ممکن ہے کہ
یہی بات موسیٰ علیہ السلام کی شریعت میں بھی رہی ہو، لیکن بلا اجازت گھر میں گھنے والے
کی آنکھ پھوڑ دینے کی اجازت رہی ہو، اور اسی کے مطابق موسیٰ نے اس ابھی کی آنکھ
پھوڑ دی ہو۔ پھر جب ملک الموت اللہ کے حضور واپس گئے اور موسیٰ کے ساتھ پیش آمدہ
سارا ماجرہ سنایا تو اللہ تعالیٰ نے دوسرا متحکم لینے کے لیے ملک الموت کو یہ حکم دے کر
موسیٰ کے پاس بھیجا کر ان سے کو : اگر آپ ابھی زندہ رہنا چاہتے ہیں تو نبیل کی پشت پر
ہاتھ رکھئے، ہاتھ کے نیچے جتنے بال ہوں گے ہر بال کے بد لے ایک سال کی مملت ہو گی۔
لیکن جب موسیٰ علیہ السلام نے جان لیا کہ یہ تو ملک الموت ہیں جو اللہ کی طرف سے
موت کا پیغام لے کر آئے ہیں، تو خوشی کے ساتھ اس پیغام کو قبول کر لیا اور کوئی مملت
نہیں مانگی، بلکہ کما ابھی روح قبض کرو۔ اگر موسیٰ علیہ السلام کو پہلی مرتبہ ہی یہ معلوم =

اسی طرح علامات قیامت پر ایمان لانا واجب ہے، مثلاً دجال کا ظاہر ہونا، پھر عیسیٰ علیہ السلام کا آسمان سے اتر کراس کو قتل کرنا^(۱) یا جوں و مابوج کا لکنا، دابتہ الارض کا نمودار ہونا، آفتاب کامغرب سے طلوع ہونا اور اسی قسم کی دیگر نشانیں جو صحیح سند سے ثابت ہیں۔

ہمارا یہ بھی ایمان ہے کہ قبر کی نعمت و آسانی اور قبر کا عذاب برق
ہے، نبی صلی اللہ علیہ وسلم نے عذاب قبر سے اللہ کی پناہ طلب کی ہے، اور

= ہو گیا ہوتا کہ یہ ملک الموت ہیں تو ضرور ان کا رویہ وہی ہو تا جو دوسرا مرتبہ معلوم ہو جائے پر قد. (اس طرح یہ واقعہ عین سیم بڑی آسانی سے قول کر سکتی ہے) برخلاف ان لوگوں کے جو اپنی ناقص عقل اور اٹی رائے پر اعتماد کرتے ہوئے یہ کہ بیٹھتے ہیں کہ اصحاب حدیث کی مثل تو کڑی ڈھونے والوں کی ہے، وہ رطب و یاب سب کچھ اکٹھا کر لیتے ہیں، وہ روایتیں جمع کر لیتے ہیں جن سے کوئی فائدہ نہیں، وہ احادیث بیان کرتے ہیں جن پر کوئی اجر و ثواب نہیں، اور اسی باتیں کہتے ہیں جن کی خود اسلام ہی سے تردید ہوتی ہے۔ اسکی بکواس کرنے والے احادیث و آثار کے علم سے بے بسرو اور ان کے معاملی سے قطعاً تبلد ہیں۔ دیکھئے فتح الباری ۶/۳۵۷ تا ۳۱۷

(۱) عیسیٰ بن مریم میہما السلام آسمان سے نازل ہوں گے اور دجال کو قتل کریں گے جیسا کہ صحیح مسلم میں کتابہ الفتنه و اشرافۃ الساعۃ، باب ذکر الدجال (۲۹۳) کے تحت نواس بن سمعان رضی اللہ عنہ سے مردی ہے، حدیث کے الفاظ ہیں : "فیحلبہ حتیٰ یدر کہ بباب لد فیقتہ" عیسیٰ علیہ السلام دجال کو تلاش کریں گے یہاں تک کہ "باب لد" کے پاس پا کر اسے قتل کر دیں گے۔

مسلمانوں کو بھی ہر نماز میں عذاب قبر سے پناہ مانگنے کا حکم دیا ہے^(۱)۔

ای طرح قبر کا امتحان و آزمائش برحق ہے، منکروں کی تکمیر کا سوال کرنا برحق ہے اور موت کے بعد دوبارہ زندہ ہونا بھی برحق ہے، جب اسرافیل علیہ السلام صور پھونکیں گے، ارشاد ہے :

﴿فَإِذَا هُم مِّنَ الْأَجْدَاثِ إِلَى رَبِّهِمْ يَنْسُلُونَ﴾

(س : ۵۱)۔

یعنی صور پھونکا جائے گا اور یہ کایک یہ اپنے رب کے حضور پیش ہونے کے لیے اپنی اپنی قبروں سے نکل پڑیں گے۔
قیامت کے دن لوگ نگئے پاؤں، برهنه جسم، خالی ہاتھ اور غیر مختون
حالت میں اٹھائے جائیں گے اور میدان محشر میں جمع ہوں گے، ہمارے نبی

(۱) رسول اللہ صلی اللہ علیہ وسلم نے فرمایا : جب تم میں سے کوئی تشدید میں بیٹھے تو چار چیزوں سے اللہ کی پناہ طلب کرے، یوں دعا کرے "اللَّهُمَّ إِنِّي أَعُوذُ بِكَ مِنْ عَذَابِ جَهَنَّمْ وَمِنْ عَذَابِ الْقَبْرِ وَمِنْ فَتْنَةِ الْمُحْبَّةِ وَمِنْ شَرِّ فِتْنَةِ الْمُسِّيْحِ الدَّجَّالِ" اے اللہ ! میں تیری پناہ چاہتا ہوں عذاب جنم سے، عذاب قبر سے، زندگی موت کے فتنے سے اور سیکھ دجال کے قند کے شر سے۔ دیکھئے : صحیح مسلم، کتاب المساجد، باب ماستغاثة منہ فی الصلاۃ (۵۸۸) و سنن ابی داؤد، کتاب الصلاۃ، باب ما یقول بعد التشدید (۹۸۳) و سنن نسائی، کتاب السو، باب نوع آخر من التغوثی الصلاۃ (۳/۵۸)۔

صلی اللہ علیہ وسلم حساب و کتب شروع ہونے کے لیے اللہ سے سفارش کریں گے، پھر اللہ تعالیٰ لوگوں کا محاسبہ فرمائے گا، کچھری لگئے گی، میزان نسب کئے جائیں گے اور لوگوں کے عمل کے مطابق ان کے اعمال تائے ان کے دائیں یا بائیں ہاتھوں میں ملتے چلے جائیں گے۔

﴿فَإِمَّا مَنْ أُوفِيَ كِتَبَهُ بِسَمِيلَةٍ ۚ ۷﴾ فَسَوْفَ يَحْاسِبُ حِسَابًا يَسِيرًا
 ﴿۸﴾ وَسَقَلِبُ إِلَىٰ أَهْلِهِ مَسْرُورًا ۚ ۹﴾ وَإِمَّا مَنْ أُوفِيَ كِتَبَهُ وَرَأَهُ ظَهِيرَةً
 ﴿۱۰﴾ فَسَوْفَ يَدْعَوْا بُوْرًا ۚ ۱۱﴾ وَيَصْلَى سَعِيرًا﴾ (الاشتقاق : ۷-۱۲)۔

پھر جس کا نامہ اعمال اس کے دائیں ہاتھ میں دیا گیا اس سے ہلا حساب لیا جائے گا اور وہ اپنے لوگوں کی طرف خوش خوش پڑھے گا، اور جس کا نامہ اعمال اس کی پیٹھ کے پیچھے سے دیا گیا تو وہ موت کو پکارے گا اور بھڑکتی ہوئی آگ میں جا پڑے گا۔

میزان کے دو پلڑے ہیں اور درمیان میں ایک زبان (کاثنا) ہے، جس کے ذریعہ بندوں کے اعمال تو لے جائیں گے۔

﴿۱۲﴾ فَمَنْ نَقْلَتْ مَوَازِينُهُ فَأُولَئِكَ هُمُ الْمُفْلِحُونَ
 وَمَنْ حَفَّتْ مَوَازِينُهُ فَأُولَئِكَ الَّذِينَ خَسِرُوا أَنفُسَهُمْ
 فِي جَهَنَّمَ خَلِيلُوْنَ﴾ (المؤمنون : ۱۰۲، ۱۰۳)۔

پھر جن کے پلڑے بھاری ہوں گے وہی فلاح پائیں گے، اور جن کے

پڑے ہلکے ہوں گے تو یہی لوگ ہوں گے جنہوں نے اپنے آپ کو
گھاٹے میں ڈالا، وہ جنم میں ہیشہ رہیں گے۔

ہمارے نبی محمد صلی اللہ علیہ وسلم کو قیامت کے دن کے لیے ایک
حوض عطا کیا گیا ہے جس کا پانی دودھ سے سفید اور شد سے مٹھا ہے، اور
ستاروں کی گنتی کے برابر اس میں آنکھوں کے ہیں، جسے اس حوض سے ایک
گھونٹ پانی میسر ہو جائے گا اسے پھر کبھی پیاس نہ محسوس ہوگی^(۱)۔

اسی طرح پل صراط بھی برحق ہے، نیک لوگ اسے پار کر جائیں گے
اور بد کار پھسل کر جنم رسید ہو جائیں گے، رسول اللہ ﷺ اپنی امت
میں سے اہل کبار کے لیے شفاعت فرمائیں گے، چنانچہ اہل کبار آگ میں

(۱) صحیح بخاری، کتاب الرقائق، باب فی الحوض (۲۰۹ تا ۳۲۸) اور صحیح مسلم، کتاب
الفتائل، باب اثبات حوض نبینا صلی اللہ علیہ وسلم و صفاتہ (۲۲۹۷) میں عبد اللہ بن عمرو بن
 العاص رضی اللہ عنہ سے مردی ہے کہ رسول اللہ ﷺ فرمایا : "حوضی مسیر، شهر، ماو،
أبغض من اللعن و نوحه أطيب من المسك و كيمازنه كنجوم السماء" من شرب منه
فلا يظمآنها " میرے حوض کا رقبہ ایک ماہ کی مسافت کے برابر ہے، اس کا پانی دودھ
سے زیادہ سفید، خوبصورک سے بہتر اور آنکھوں کے آسمان کے تاروں کے برابر ہیں، جو
اس حوض سے پہنچے گا اسے کبھی بھی پیاس محسوس نہیں ہوگی۔ صحیح مسلم کے الفاظ ہیں :
"ماو، أندب، بیاض من اللعن و أحلى من العسل" اس حوض کا پانی دودھ سے زیادہ سفید
اور شد سے زیادہ مٹھا ہے۔

جل کر کوئلہ ہو جانے کے بعد آپ کی سفارش کے بعد جنم سے نکالے جائیں گے، اور پھر آپ کی شفاعت سے جنت میں داخل ہوں گے^(۱)۔ اسی طرح دیگر انبیاء، مومنین اور ملائکہ کو بھی شفاعت کرنے کی اجازت دی جائے گی۔ اللہ تعالیٰ کا ارشاد ہے :

﴿ وَلَا يَشْفَعُونَ إِلَّا لِمَنْ أَرَضَى وَهُمْ مِنْ خَشِينَ ﴾
﴿الأنبياء : ۲۸﴾

اور وہ کسی کے لیے شفاعت نہیں کرتے سوائے اس کے جس کے حق میں شفاعت قبول کرنے پر اللہ راضی ہو، اور وہ خود اللہ کے خوف سے ڈرے رہتے ہیں۔ کافر کے لیے کسی کی بھی شفاعت کارگر نہیں ہوگی۔ ہمارا اس پر بھی ایمان ہے کہ جنت اور جنم اللہ کی دو خلوق ہیں جو کبھی فنا نہیں ہوں گی، جنت اللہ کے نیک بندوں کی آرام گاہ ہے جس میں وہ ہمیشہ ہمیشہ رہیں گے، اور جنم اللہ کے دشمنوں اور نافرمانوں کا ٹھکانہ ہے۔

(۱) شفاعت کے بارے میں بہت سی صحیح احادیث، بخاری و مسلم وغیرہ میں مروی ہیں، سنن ابو داؤد اور جامع ترمذی میں انس رضی اللہ عنہ کی یہ حدیث مروی ہے کہ رسول اللہ صلی اللہ علیہ وسلم نے فرمایا : ”میری شفاعت اپنی امت کے اہل کباز کے لیے ہوگی۔“ یہ حدیث صحیح ہے۔

﴿ إِنَّ الْمُجْرِمِينَ فِي عَذَابٍ جَهَنَّمَ خَلِيلُوْنَ ﴾ ۷۱ ﴿ لَا يُفَتَّ عَنْهُمْ
وَهُمْ فِيهِ مُبْلِسُونَ ﴾ (الزخرف : ۷۲، ۷۳) -

پیش مجھ میں ہمیشہ جنم کے عذاب میں جتلارہیں گے، کبھی ان کے
عذاب میں کمی نہ ہو گی، اور وہ اس میں مایوس پڑے رہیں گے۔
قیامت کے دن موت کو ایک چمکبرڈے مینڈھے کی شکل میں لاایا جائے
گا اور جنت اور جنم کے درمیان اسے ذبح کر دیا جائے گا، پھر یہ منادی کروی
جائے گی کہ ”اے جنتیو! جنت میں ہمیشہ کی زندگی ہے، اب اس کے بعد
موت نہیں، اے جنمیو! جنم میں ہمیشہ کی زندگی ہے، اب اس کے بعد
موت نہیں“ ^(۱)۔

(۱) دیکھئے: صحیح بخاری، کتاب التغیر، باب قوله عز وجل: ”والذرهم يوم الحسرة“
(۸/۳۲۵) و صحیح مسلم، کتاب منته الجنة، باب النار يدخلها الجبارون (۲۸۳۹) برداشت ابو
سعید خدری رضی اللہ عنہ۔

فصل ہشتم

متفرق اعتمادی مسائل کلیان

ہمارا ایمان ہے کہ محمد رسول اللہ صلی اللہ علیہ وسلم خاتم الانبیاء اور سید المرسلین ہیں، آپ کی رسالت پر ایمان لائے اور نبوت کی شہادت دیئے بغیر کسی شخص کا ایمان درست نہیں ہو سکتا، قیامت کے دن آپ کی شفاعت کے بعد ہی لوگوں کے درمیان فیصلہ ہو گا، اور آپ کی امت تمام امتوں سے پہلے جنت میں جائے گی، لوازِ الحمد آپ کے دست مبارک میں ہو گا، آپ ہی مقام محمود اور حوض کوثر سے نوازے جائیں گے، آپ تمام نبیوں کے امام و خطیب ہوں گے اور ان کے لیے تبلیغ رسالت کی گواہی دیں گے، آپ کی امت تمام امتوں سے بہتر اور آپ کے صحابہ تمام انبیاء علیمِ السلام کے اصحاب سے افضل ہیں، آپ کی امت میں سب سے افضل ابو بکر صدیق ہیں، پھر علی الترتیب عمر فاروق، عثمان زوالنورین اور علی مرتضیٰ ہیں۔ رضی اللہ عنہم اجمعین۔ جیسا کہ عبد اللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم کی زندگی میں ہم اس طرح کہتے تھے : ابو بکر پھر عمر پھر عثمان پھر علی، اور آپ کو اس بات کی اطلاع

ہوتی تھی لیکن آپ سمجھ نہیں فرماتے تھے^(۱)۔

علی رضی اللہ عنہ سے بند صحیح مروی ہے انہوں نے فرمایا : نبی صلی اللہ علیہ وسلم کے بعد اس امت میں سب سے افضل ابو بکر ہیں پھر عمر، اور چاہوں تو تیرے کا نام بھی بتا دوں^(۲)۔

(۱) اصل کتاب میں اسی طرح ہے : ”ابو بکر پھر عمر پھر عثمان پھر علی۔۔۔“ یعنی نے بھی مجمع الزوائد (۹/۵۸) میں اسی طرح روایت کیا ہے اور مجمع طبرانی کبیر، مجمع طبرانی اوس ط اور مسنده ابو سعید کا حوالہ دیا ہے، لیکن سنن ابی داؤد ”کتاب السنہ“ باب فی التفصیل (۳۶۲۸) میں اور جامع ترمذی ”ابواب المناقب“ باب ۵۸ (۷۰۷۰) میں یہ حدیث صرف لفظ ”عثمان“ تک مروی ہے (یعنی علی رضی اللہ عنہ کا ذکرہ اس میں نہیں ہے)، صحیح بخاری کتاب فضائل اصحاب النبی صلی اللہ علیہ وسلم، باب فضل ابی بکر بعد النبی صلی اللہ علیہ وسلم (۷/۱۲) میں یہ حدیث ان الفاظ کے ساتھ مروی ہے : ”کنان خمیر بین الناس فی زمان رسول اللہ صلی اللہ علیہ وسلم فلخمیر ابا بکر قرم عمر قرم عثمان رضی اللہ عنہم“ رسول اللہ صلی اللہ علیہ وسلم کے عمد مبارک میں ہم لوگوں کا اختیاب کرتے تھے، چنانچہ ابو بکر کو منتخب کرتے، پھر عمر کو، پھر عثمان کو۔ رضی اللہ عنہم۔

(۲) اس روایت کو امام سیوطی نے ”جامع کبیر“ میں علی رضی اللہ عنہ سے ان الفاظ کے ساتھ ذکر کیا ہے : ”خبر هذه الامة بعد نبیها ابی بکر و عمر“ اس امت میں نبی کے بعد سب سے افضل ابو بکر اور عمر ہیں۔ سیوطی نے اس حدیث کے لیے تاریخ ابن عساکر کا حوالہ بھی دیا ہے اور اس کا موقف ہونا صحیح تھا یا ہے، نیز سیوطی نے تاریخ حاکم کے حوالہ سے علی اور ابن الزہیر رضی اللہ عنہما سے یہ روایت ان الفاظ کے ساتھ ذکر کی ہے۔ خبر

نیز ابو درداء رضی اللہ عنہ سے مروی ہے کہ نبی صلی اللہ علیہ وسلم نے فرمایا :

”انبیاء و رسول کے بعد ابو بکر سے افضل کوئی شخص نہیں جس پر سورج طلوع ہوا ہو یا غروب ہوا ہو“^(۱)۔

امتنی بعدی ابو بکر و عمر میرے بعد میری امت میں سب سے افضل ابو بکر و عمر ہیں۔ بخاری نے اپنی صحیح میں کتاب فضائل اصحاب النبی صلی اللہ علیہ وسلم، باب فضل ابی بکر (۷/۳۶) کے تحت محمد بن الحنفیہ سے روایت کیا ہے، وہ کہتے ہیں میں نے اپنے والد سے پوچھا کہ رسول اللہ صلی اللہ علیہ وسلم کے بعد سب سے افضل کون ہیں؟ فرمایا : ابو بکر، میں نے کما پھر کون؟ فرمایا: عمر، حالانکہ مجھے اندر شہ ہوا کہ کہیں عثمان کا نام نہ لے لیں، میں نے کہا عمر کے بعد پھر آپ ہیں؟ فرمایا : میں کیا ہوں، میں تو ایک عام مسلمان ہوں۔ دارقطنی میں ابو جیفہ سے مروی ایک روایت میں ہے کہ انہوں نے کہا : اگر چاہوں تو تمہیں عمر کے بعد سب سے افضل شخص کا نام بتاؤ۔ میں نہیں جانتا کہ اپنا نام ذکر کرنے میں انہوں نے شرم محسوس کی یا حدیث میں مشغول ہو گئے۔

(۱) اس حدیث کو ابو قیم نے اپنی کتاب ”الخلیل“ (۱۰/۳۰) میں روایت کیا ہے، البته اس کی سند میں اسماعیل بن سعید تھی ہیں جو کذاب ہیں۔ یعنی نے ”مجموع الزوابع“ (۹/۲۲، ۲۳) میں اسی معنی کی ایک روایت جابر بن عبد اللہ سے ذکر کی ہے کہ رسول اللہ صلی اللہ علیہ وسلم نے ابو درداء کو ابو بکر کے آگے آگے چلتے دیکھا تو فرمایا : ”ابو درداء! تم اس شخص کے آگے چل رہے ہو کہ انبیاء کے بعد اس سے افضل شخص پر سورج طلوع نہیں ہوا“؟ چنانچہ اس دن سے ابو درداء کبھی بھی ابو بکر کے آگے نہیں =

نبی صلی اللہ علیہ وسلم کے بعد ابو بکر صدیق - رضی اللہ عنہ - خلافت کے سب سے زیادہ حقدار تھے، کیونکہ امت میں وہ سب سے افضل اور سب سے پہلے اسلام لانے والے ہیں، نبی صلی اللہ علیہ وسلم نے نماز پڑھانے کے لیے اپنی زندگی میں انہی کو آگے بڑھایا تھا، نیز ان کو آگے بڑھانے اور ان کی خلافت پر بیعت کرنے پر تمام صحابہ کرام رضی اللہ عنہم کا اجماع تھا، اور اللہ تعالیٰ صحابہ کی مقدس جماعت کو ضلالت پر اکٹھا نہیں کر سکتے۔

ابو بکر صدیق رضی اللہ عنہ کے بعد خلافت کے سب سے زیادہ حقدار عمر رضی اللہ عنہ تھے، کیونکہ خلیفہ اول کے بعد صحابہ میں وہ سب سے افضل تھے، نیز خلیفہ اول نے انہیں خلافت کی ذمہ داری سونپ دی تھی۔ عمر بن حثیث کے بعد خلافت کے سب سے زیادہ حقدار عثمان رضی اللہ عنہ تھے، کیونکہ خلیفہ دوم کے بعد (وہ صحابہ میں سب سے افضل تھے نیز) مجلس شوریٰ نے انہی کو خلافت کے لیے منتخب کیا تھا۔

= چلے۔ ہیئتی نے دونوں روایتیں طبرانی کی جانب منسوب کی ہیں۔ پہلی روایت میں اسماعیل بن سعیدی تھی ہیں جو کذاب ہیں اور دوسرا روایت میں بقیہ ہیں جو ملسوں ہیں، دیکھئے : عجب طبرانی کی کتاب ”الریاض انفرۃ فی مناقب العترة“ ابو بکر کی فضیلت کا بیان۔

عثمان غنی رضی اللہ عنہ کے بعد خلافت کے سب سے زیادہ حقدار علی رضی اللہ عنہ تھے، کیونکہ خلیفہ سوم کے بعد وہ صحابہ میں سب سے افضل تھے اور امت مسلمہ کا ان کے خلیفہ بنائے جانے کا متفقہ فیصلہ تھا۔

یہی چاروں خلیفہ ہدایت یافت خلافتے راشدین ہیں، جن کے بارے میں رسول اللہ صلی اللہ علیہ وسلم نے فرمایا تھا :

”تم میری سنت کو لازم پکڑو اور میرے بعد ہدایت یافت خلافتے راشدین کا طریقہ اپناؤ، اور اسے مضبوطی سے تھامے رہو۔“^(۱)

نیز فرمایا تھا :

”میرے بعد خلافت تیس (۳۰) سال تک رہے گی۔“^(۲)

(۱) اس حدیث کی تخریج گذر جکل ہے، دیکھئے حاشیہ (۳)۔

(۲) دیکھئے : منہد امام احمد / ۵، ۲۲۶۲۲۰ و سنن ابی داود، کتاب الزر، باب فی المخلافات (۳۶۳۷)، و جامع ترمذی، ابواب الفتنه، باب ماجاء فی الخلافة (۲۲۷) برداشت سخینہ۔ امام ترمذی فرماتے ہیں : یہ حدیث حسن ہے، اس کو سعید بن محمدان سے ایک سے زائد لوگوں نے روایت کیا ہے اور اسے ہم سعید بن محمدان علی کے واسطے سے جانتے ہیں؟ اس باب میں عمر اور علی۔ رضی اللہ عنہما سے مردی ہے، انہوں نے فرمایا : خلافت کے تعلق سے نبی صلی اللہ علیہ وسلم نے کوئی عہد نہیں لیا۔ میری رائے میں بھی مذکورہ حدیث حسن ہے۔

چنانچہ خلیفہ چارم علی رضی اللہ عنہ کی خلافت اس حدیث میں مذکور خلافت کا آخری زمانہ تھا۔

صحابہ میں سے ”عشرہ مبشرہ“ کے جنتی ہونے کی ہم شہادت دیتے ہیں کیونکہ نبی صلی اللہ علیہ وسلم نے ان کے جنتی ہونے کی بشارت دی ہے،

فرمایا :

”ابو بکر جنت میں ہوں گے، عمر جنت میں ہوں گے، عثمان جنت میں ہوں گے، علی جنت میں ہوں گے، طلحہ جنت میں ہوں گے، زبیر جنت میں ہوں گے، سعد جنت میں ہوں گے، سعید جنت میں ہوں گے، عبدالرحمٰن بن عوف جنت میں ہوں گے اور ابو عبیدہ بن الجراح جنت میں ہوں گے“^(۱) عشرہ مبشرہ کے علاوہ بھی جن صحابہ کے جنتی ہونے کی رسول اللہ صلی اللہ علیہ وسلم نے بشارت دی ہے، ہم ان کے جنتی ہونے کی شہادت دیتے ہیں، مثلاً حسن اور حسین کے بارے میں آپ نے فرمایا :

(۱) جامع ترمذی، ابواب المناقب، باب احمد الخڑۃ المبشرین باب (۳۷۳۸) بدوایت عبدالرحمٰن بن عوف، امام ترمذی فرماتے ہیں : یہ حدیث اسی طرح سعید بن زید کے واسطے سے بھی نبی صلی اللہ علیہ وسلم سے مروی ہے، اور یہ پہلی حدیث سے زیادہ صحیح ہے، سنن ابن ماجہ میں بھی یہ حدیث سعید بن زید عی کے واسطے سے مروی ہے، اور یہ حدیث بھی ہے۔

”یہ دونوں جنتی نوجوانوں کے سردار ہیں“^(۱) -

اسی طرح ثابت بن قیس کے بارے میں فرمایا :

”یہ جنتیوں میں سے ہیں“^(۲) -

رسول اللہ صلی اللہ علیہ وسلم نے جن لوگوں کے جنتی یا جنمی ہونے کی خبر دی ہے ان کے علاوہ اہل قبلہ میں سے کسی بھی شخص پر ہم اس کے جنتی یا جنمی ہونے کا حکم نہیں لگاتے، البتہ نکوکاروں کے لیے اللہ کی رحمت کی امید رکھتے اور بروں کے لیے اس کے عذاب سے ڈرتے ہیں، اہل قبلہ میں سے محض گناہ کی وجہ سے ہم کسی کی تکفیر نہیں کرتے، اور نہ ہی کسی عمل کے سبب اسے دائرۃِ اسلام سے خارج کیجھتے ہیں۔

ہمارا اعتقاد ہے کہ حج اور جہاد کا حکم ہر امام کے ساتھ بلتنی ہے، خواہ وہ اچھا ہو یا برا، اسی طرح ان کے پیچھے جمود کی نماز بھی درست ہے۔ انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :

(۱) جامع ترمذی، ابواب المناقب، بہب مناقب الحسن و الحسین (۱۷۷۳)، امام ترمذی نے اسے حسن صحیح قرار دیا ہے، میری رائے میں بھی یہ حدیث صحیح ہے۔

(۲) دیکھئے : مسن امام احمد ۲/۲۷۶ و صحیح بخاری، کتب المناقب، بہب علامات النبوة (۶/ ۳۵۸، ۳۶۵) و صحیح سلم، کتاب الایمان، بہب تفہیق المؤمن ان سمجھتے ہیں (۱۴۹)۔

”تین باتیں ایمان کی جڑ ہیں : (پہلی بات یہ ہے کہ) کلمہ کو سے ہاتھ روک لیا جائے، کسی گنہ کی وجہ سے اسے کافرنہ قرار دیا جائے، نہ ہی کسی عمل کے سبب اسے دائرہ اسلام سے خارج قرار دیا جائے“ اور (دوسری بات یہ ہے کہ) جب سے اللہ عزوجل نے مجھے مبعوث فرمایا ہے اس وقت سے لے کر جملہ کافر یا فرضہ اس وقت تک بلقی رہے گا جب تک کہ میری امت کے آخری لوگ دجال سے قتل نہ کر لیں، کسی ظالم کا قلم، یا کسی انصاف پرور کا انصاف اس فرضہ کو ختم نہیں کر سکتا“ اور (تیسرا بات یہ ہے کہ) تقدیر پر ایمان رکھا جائے۔“ اسے ابو داؤد نے روایت کیا ہے۔^(۱)

سنن پر عمل کا تقاضا ہے کہ صحابہ کرام رضی اللہ عنہم سے محبت و عقیدت رکھی جائے، ان کے محاسن بیان کئے جائیں، ان کے لیے اللہ سے رحمت و بخشش کی دعا کی جائے، ان کی شلن میں کوئی نازیبا بات نہ کسی جائے، اور ان کے مابین جو اختلافات ہوئے ان کے بارے میں خاموشی اختیار کی جائے، ساتھ ہی ان کے افضل امت ہونے کا اعتقاد رکھا جائے

(۱) دیکھئے : سنن الی داؤد، کتاب الجملہ، بہب فی الغزوہ ع ائمۃ الجبور (۲۵۳۲) لیکن اس کی سند ضعیف ہے، کیونکہ اس میں زید بن الی نبیہ ہیں جو مجموع ہیں، ویسے اس حدیث کا معنی صحیح ہے۔

اور سبقت اسلام کی فضیلت کا اعتراف و اقرار کیا جائے، اللہ تعالیٰ کا رشاد
ہے :

﴿وَالَّذِينَ جَاءُوكُمْ مِنْ بَعْدِهِمْ يَقُولُونَ رَبَّنَا أَغْفِرْ
لَنَا وَلَا إِخْرَجْنَا الَّذِينَ سَبَقُونَا بِالإِيمَانِ وَلَا يَجْعَلْ فِي
قُلُوبِنَا غُلَامًا لِلَّذِينَ مَأْمُونُوا﴾ (الحشر : ۱۰)

اور (مال فے ان لوگوں کے لیے بھی ہے) جو ان اگلوں کے بعد آئے
ہیں، جو کہتے ہیں کہ اے ہمارے رب ! ہمیں اور ہمارے ان
بھائیوں کو بخش دے جو ہم سے پہلے ایمان لائے ہیں اور ہمارے دلوں
میں اہل ایمان کے لیے کوئی بغض نہ رکھ۔

دوسری جگہ فرمایا :

﴿سَلَّمَ رَسُولُ اللَّهِ وَالَّذِينَ مَعَهُ، أَشِدَّاهُ عَلَى الْكُفَّارِ رُحْمَةً
بِنِنْهُمْ﴾ (الفتح : ۲۹)

محمد اللہ کے رسول ہیں، اور جو لوگ ان کے ساتھ ہیں وہ کفار پر سخت
ہیں اور آپس میں نرم۔

نیز رسول اللہ صلی اللہ علیہ وسلم نے فرمایا :

”میرے صحابہ کو بر ابھلانہ کہو، تم میں کا کوئی اگر احمد پہاڑ کے بر ابر سونا

(اللہ کی راہ میں) خرچ کرے تو ان کے ایک مدیا نصف مد کے برابر بھی نہیں پہنچ سکتا۔^(۱)

سنۃ کا تقاضا یہ بھی ہے کہ رسول اللہ صلی اللہ علیہ وسلم کی ازواج مطہرات، جو تمام مومنوں کی مل اور ہر عیب سے پاک و منزہ ہیں، ان کے لیے اللہ کی رضا و خوشنودی کی دعا کی جائے۔ رضی اللہ عنہن۔ ازواج مطہرات میں سب سے افضل خدیج بنت خویلد اور عائشہ صدیقہ ہیں، وہی عائشہ جن کی اللہ تعالیٰ نے آسمان سے براءت نازل فرمائی، اور جو دنیا میں بھی رسول اللہ صلی اللہ علیہ وسلم کی زوجہ مطہرہ تھیں اور آخرت میں بھی آپ کے ساتھ ہوں گی۔ قرآن مجید میں ان کی براءت نازل ہو جانے کے بعد اگر کوئی انہیں مستم کرے تو وہ کافر ہے۔ معاویہ تمام مومنوں کے ماموں^(۲) کا تب

(۱) حدیث کا مطلب یہ ہے کہ غیر صحابی اگر احمد پہاڑ کے برابر سونا اللہ کی راہ میں خرچ کرے تو اس ثواب کو نہیں پہنچ سکتا جو صحابہ کے ایک مدیا نصف مد خرچ کرنے پر اللہ نے انہیں عطا فرمایا ہے۔ اس حدیث کو امام بخاری نے اپنی صحیح کے اندر کتاب فضائل اصحاب النبی صلی اللہ علیہ وسلم بباب قول النبی صلی اللہ علیہ وسلم : "لو کت متخدنا خلیلہ" (۷/۲۸۰۲) میں اور مسلم نے اپنی صحیح میں "کتاب فضائل الصحابة" بباب سب الصحابہ رضی اللہ عنہم (۲۵۳) کے تحت ابو سعید خدری رضی اللہ عنہ سے روایت کیا ہے۔

(۲) معاویہ تمام مومنوں کے ماموں اس معنی میں ہیں کہ وہ ام المؤمنین ام حبیبہ بنت ابوسفیان کے بھائی تھے، ام حبیبہ کا نام رملہ بنت مغرب بن حرب ہے، رسول اللہ صلی اللہ علیہ وسلم =

وہی اور مسلم خلفاء میں سے ہیں، رضی اللہ عنہم۔

سنن کا تقاضا یہ بھی ہے کہ مسلمانوں کے ائمہ اور حکام کی سمع و طاعت کی جائے، خواہ وہ اچھے ہوں یا بے، بشرطیکہ اللہ کی معصیت کا حکم نہ دیں، اللہ کی معصیت و نافرمانی کے لیے کسی کی بات نہیں تسلیم کی جائے گی۔
جو شخص مسلمانوں کا خلیفہ منتخب ہو گیا اور لوگوں نے بخوبی اسے تسلیم کر لیا، یا کوئی تکوار کے زور سے خلیفہ بن بیٹھا اور امیر المؤمنین کملانے لگا تو اس کی اطاعت واجب ہو گئی، اب اس کی مخالفت کرنا یا اس کے خلاف بغاوت کرنا یا لوگوں کے درمیان پھوٹ ڈالنا جائز نہیں۔

سنن کا تقاضا یہ بھی ہے کہ اہل بدعت سے اجتناب کیا جائے، ان سے مفارقت اختیار کی جائے، امور دین میں ان سے جدل و جدال نہ کیا جائے، ان کی کتابیں نہ پڑھی جائیں اور ان کی گفتگو نہ سنی جائے۔ دین کے اندر ایجاد کیا گیا ہر نیا کام بدعت ہے، اور اسلام اور سنن کے علاوہ کسی اور نام کی

= علیہ وسلم نے ان سے نکاح کیا تو یہ اس وقت جب شہ میں تھیں اور نجاشی نے اپنی طرف سے چار سو نار مراد کیا تھا۔ امام حبیب کی ۲۳۴ھ میں مدینہ میں وفات ہوئی۔ رضی اللہ عنہ اسی اعتبار سے معاویہ مونوں کے ہاموں ہوئے۔ شیخ الاسلام امام تیمیہ نے اپنی کتاب "منہاج السنۃ" میں علماء کا اختلاف ذکر کیا ہے کہ امہات المؤمنین کے بھائیوں کو مونوں کے ہاموں کہا جائے گا یا نہیں۔

طرف منسوب ہونے والا بدعتی ہے، مثلاً رافضہ، جہمیہ، خوارج، قدریہ،
مرحدہ، معتزلہ، کرامیہ اور کلابیہ⁽¹⁾ وغیرہ۔ یہ سب کے سب گمراہ اور بدعتی

(۱) رافضہ کو اس نام سے موبوس کرنے کی وجہ یہ ہے کہ وہ زید بن علی بن حسین بن علی
بن ابو طالب کے پاس آئے اور ان سے یہ مطلبہ کیا کہ آپ ابو بکر اور عمر رضی اللہ عنہما
سے اپنی براءت کا اعلان کر دیجئے تاکہ ہم آپ کے ساتھ ہو جائیں، زید بن علی نے کہا کہ
نہیں، بلکہ میں ان دونوں سے محبت و عقیدت رکھتا ہوں اور ان سے براءت ظاہر کرنے
والوں سے اپنی براءت کا اعلان کرتا ہوں۔ انہوں نے کہا : «اذان رفعك» پھر تو ہم آپ
کو چھوڑ دیں گے، چنانچہ انہوں نے زید بن علی کو چھوڑ دیا اور ان کی حیات سے دستبردار
ہو گئے اور ”رافضہ“ (چھوڑ دینے والے) کہلاتے۔

فرقہ، جہمیہ، جہنم بن صفوان کی طرف منسوب ہے، اور یہی اصل فرقہ جبریہ ہیں، اللہ
تعلیٰ کی اذی مخالفت کی نفی کرنے میں معتزلہ کے ساتھ ہیں، لیکن بعض دیگر مخالفت کا بھی
انکار کیا ہے۔

خوارج وہ فرقہ ہے جو بر سر اقتدار مسلم ائمہ کی اطاعت سے انکار کرتا ہے، اس فرقہ کی
ایضاً وہی سے ہوتی ہے جب انہوں نے علی بن ابی طالب رضی اللہ عنہ کے خلاف
بغاوت کی تھی۔

فرقہ قدریہ کو قدریہ کے جانے کی وجہ یہ ہے کہ یہ فرقہ بندوں کے افعال کو خود ان کی
قدرت کی جانب منسوب کرتا ہے اور اللہ کی تقدیر کا انکار کرتا ہے، جس کے نتیجے میں غیر
اللہ بندوں کے افعال کا غالباً قرار پاتا ہے۔

مرحد کے کئی گروہ ہیں، ان میں سے ایک گروہ کا خیال یہ ہے کہ ایمان کے ساتھ کوئی =

فرتے ہیں، اللہ تعالیٰ ان سب سے ہم کو بچائے اور اپنی پناہ میں رکے۔
 البتہ فروعی مسائل میں کسی امام کی طرف نسبت کرنا، مثلاً چاروں فقی
 مذاہب^(۱) میں کسی کی طرف منسوب ہونا تو یہ مذموم نہیں، کیونکہ فروعی
 مسائل میں اختلاف رحمت ہے^(۲) اور مجتہدین اختلاف میں بھی لائق

= معصیت نقصان دہ نہیں، جس طرح کفر کے ساتھ کوئی اطاعت فائدہ بخش نہیں۔ اس جگہ
 مردخت کا یہی گروہ مراد ہے۔

معززہ وہ فرقہ ہے جو علی رضی اللہ عنہ کے شکر کے ایک فریق میں سے پیدا ہوا جس
 نے سیاست سے علیحدگی اختیار کی، بعض لوگوں نے کہا ہے کہ واصل بن عطاء کی زیر
 قیادت اس فرقہ نے حسن بصری کی مجلس سے علیحدگی اختیار کی تھی اس لئے معززہ
 (علیحدگی اختیار کرنے والے) کہلاتے، معززہ بے شمار باطل افکار و عقائد رکھتے ہیں۔

ابو عبد اللہ محمد بن کرام کے پیروکاروں کو کرامیہ کہا جاتا ہے، یہ فرقہ اللہ تعالیٰ کے لئے
 صفات کو ثابت مانتا ہے، لیکن اس طرح کہ اس سے اللہ کے لیے جسم ہونا اور حقوق سے
 مشابہ ہونا لازم آتا ہے۔

فرقہ کلابیہ عبد اللہ بن سعید بن کلاب بصری کی طرف منسوب ہے، این کلاب بصری
 مخلکین میں سے تھا اور فرقہ کلابیہ کامام تھا، اس کے اور معززہ کے درمیان بڑے
 منافرے ہوئے۔ معززہ کی طرح یہ فرقہ بھی بے شمار باطل عقائد و افکار رکھتا ہے۔

(۱) فقی مذاہب سے ہمل چاروں مشہور مذاہب حنفی، مالکی، شافعی اور حنبلی مراد ہیں۔

(۲) اس عبارت سے اختلاف کی تعریف کرنا مقصود نہیں، کیونکہ اتفاق بہر حال اختلاف
 سے بہتر ہے، بلکہ اس جگہ اختلاف کی ذممت کی نظری مراد ہے، کیونکہ ائمہ نے اعتقاد کیا =

تعریف ہیں^(۱) اور اجتاد کرنے پر ثواب کے متعلق ہیں، کسی مسئلہ میں ان کا اختلاف (اللہ کی طرف سے) و سیع رحمت^(۲) اور ان کا اتفاق و اجماع قطعی قطعی جدت ہے۔

اللہ تعالیٰ سے دعا کو ہیں کہ وہ ہمیں بد عادات و فتن سے بچائے، اسلام اور سنت پر زندہ رکھے، دنیا میں رسول اللہ صلی اللہ علیہ وسلم کی سنت کی پیروی کرنے والوں میں شامل فرمائے، اور مرنے کے بعد اپنے فضل و کرم سے انہیں کے زمرہ میں اٹھائے، آمین۔

اسی کے ساتھ ہی عقائد سلف کا بیان ختم ہوا۔ والحمد لله وحده وصلی اللہ علی سیدنا محمد و آلہ و صحابہ وسلم تسلیماً۔

= اور پھر جو بات حق نظر آئی اسے اختیار کیا، بھلے ہی بعض حالات میں وہ اجتاد کرنے میں حق نکلنے پہنچ سکے، لیکن اسی صورت میں وہ قتل مواخذہ نہیں۔

(۱) اختلاف میں لا ائن تعریف اس صورت میں ہیں جب اختلاف ان کے اجتاد اور تلاش حق کی نیت سے پیدا ہونہ کہ کسی عصوبیت یا نفاستیت کی وجہ سے، کیونکہ اسی صورت میں اختلاف سے بعض وعدات اور افتراء و انتشار پیدا نہیں ہوتے۔ لیکن اس کے برخلاف اصولی مسائل میں اختلاف کرنے کی صورت میں امت کے اندر افتراء و انتشار پیدا ہو جاتا ہے۔

(۲) اختلاف اس معنی میں وسیع رحمت ہے کہ اللہ نے اپنے بندوں کو ان کی طاقت سے بڑھ کر مکلف نہیں کیا ہے۔

فہرست

نمبر شمار	عنوان	مختصر نمبر
۱ -	مقدمہ از محقق	۳
۲ -	مؤلف کے حالات زندگی	۹
۳ -	آغاز کتاب (الحمد لله العظيم)	۱۵
۴ -	فصل اول : توحید اسماء و صفات کا بیان	۱۷
۵ -	فصل دوم : اللہ تعالیٰ کے کلام فرمائے کا بیان	۳۸
۶ -	فصل سوم : قرآن کریم کے بارے میں سلف کا عقیدہ	۳۳
۷ -	فصل چارم : قیامت کے دن اہل ایمان کے اللہ کے دیدار سے مشرف ہونے کا بیان	۵۰
۸ -	فصل پنجم : قضاوت در کا بیان	۵۲
۹ -	فصل ششم : ایمان کی حقیقت	۵۸
۱۰ -	فصل هفتم : امور غیب پر ایمان لانے کا بیان	۶۱
۱۱ -	فصل هشتم : متفق اعتمادی مسائل کا بیان	۷۰
۱۲ -	فہرست عنوان	

من إشراف وتقديم وتأليف
وزارَة الشَّؤُون الْأُرْدُونِيَّةِ وَالْأَرْقَادِ وَالْأَرْوَافِ وَالْأَرْشَادِ

مُعَرِّبُ الْعِنْقَادِ

تألِيف

الْفَوَّاجِمُورِفُونِ الدَّرِينِ الْبَنِ قَدَّاسَهُ الْمَقَدَّسِيِّ رَحْمَهُ اللَّهُ

تحقيق وتعليق

عَبْدُ الْفَادِ الرَّأْنَاقِ وَطَ

ترجمة

أَبُو الْمَكْرَمِ بْنُ عَبْدِ الْجَلِيلِ

بِالْلُّغَةِ الْأَرْدِنِيَّةِ

الْتَّرْفِيدُ بِوَكَالَةِ بَرْشُوُونِ الْأَرْجُونِيَّةِ وَالْأَشْرِقِيَّةِ بِالْأَرْزَادِ